



# सरकारी भूमि पर अवैध कब्जे का मामला पकड़ा तूल, तहसीलदार ने दिया स्थगन आदेश

**छ.ग.फ्रंटलाइन विश्रामपुर।** ग्राम पंचायत रविंद्रनगर की शासकीय भूमि पर चल रहे अवैध कब्जे के मामले में आखिरकार प्रशासन हरकत में आ गया है। आवेदक तारक सरदार द्वारा तहसील कार्यालय लटोरी में प्रस्तुत आवेदन के बाद मामले में तहसीलदार ने महत्वपूर्ण आदेश जारी किया है। ज्ञात हो कि प्रार्थी तारक सरदार ने अपने आवेदन में बताया था कि उनकी पट्टे की भूमि खसरा नंबर 138/2, 141/1, 141/2 ग्राम रविंद्रनगर, तहसील लटोरी में स्थित है। उनके खाते की भूमि के ठीक सामने शासकीय भूमि खसरा नंबर 129, 130, 139/2



व 141 पर अनावेदक अमियो मंडल व अन्य लोगों द्वारा मकान निर्माण एवं कृषि कार्य कर अवैध कब्जा किया जा रहा है। मामले में माननीय न्यायालय ने आवेदक तारक सरदार बनाम अमियो मंडल के मामले में 26 मई 2025 को रास्ता चिन्हाकित

द्वारा की गई जांच में स्पष्ट रूप से पाया गया कि अनावेदकों द्वारा शासकीय भूमि पर अवैध रूप से निर्माण और कृषि कार्य किया जा रहा है। रिपोर्ट में इस कब्जे को गैरकानूनी बताया हुआ तुरंत रोक लगाने की अनुशंसा भी की गई थी। पटवारी की जांच और उपलब्ध दस्तावेजों के आधार पर तहसील न्यायालय लटोरी ने प्रथम दृष्टि में आवेदक के पक्ष में सुविधा का संतुलन मानते हुए बड़ा आदेश जारी किया है। न्यायालय ने निर्देशित किया है कि शासकीय भूमि पर चल रहे सभी निर्माण कार्य तत्काल प्रभाव से बंद किए जाएं। कृषि कार्य सहित किसी भी प्रकार की

गतिविधि पर रोक लगाई जाए। विवादित भूमि पर यथास्थिति बनाए रखने का आदेश पारित किया गया है। मामले ने अब स्थानीय स्तर पर भी चर्चा का रूप ले लिया है। ग्रामीणों का कहना है कि लंबे समय से विवादित भूमि पर कब्जे को लेकर तनाव की स्थिति बनी हुई थी। न्यायालय के आदेश के बाद अब सबकी निगाहें इस बात पर हैं कि प्रशासन कब तक मौके पर कार्रवाई कर अवैध कब्जे को हटाता है। यह देखा दिलचस्प होगा कि न्यायालय के आदेश के बाद अनावेदक पक्ष आगे क्या रुख अपनाता है और प्रशासन इस विवाद को किस दिशा में आगे बढ़ाता है।

**छ.ग.फ्रंटलाइन विश्रामपुर।** कोयला उद्योग की रीढ़ माने जाने वाले श्रमिकों से जुड़ा एक चौंकाने वाला खुलासा सामने आया है। मृतक व भू-आश्रित कोटा के तहत एसईसीएल में नियुक्त किए जा रहे युवाओं को व्यावसायिक प्रशिक्षण के दौरान मात्र 50 रुपए प्रतिदिन दिया जा रहा है, जबकि नियम स्पष्ट करते हैं कि नई नियुक्ति पहले दिन से ही सभी सुविधाओं की हकदार होती है, तो फिर ये विसंगति क्यों हो रही है। अखिल भारतीय खदान मजदूर संघ के सुजीत सिंह ने एसईसीएल प्रबंधन को एक पत्र प्रेषित किया है। पत्र में उल्लेख किया गया है कि मृतक भू-आश्रित कोटा उन परिवारों के लिए जीवनरेखा है, जिनके सदस्य कोयला खदानों में कार्य करते हुए दुर्घटना, बीमारी या अन्य कारणों से अपनी जान गंवा बैठते हैं। ऐसे परिवारों के युवाओं को नौकरी देकर कंपनी उन्हें संकट से उबारने का दावा करती है। जो युवा, जिनके सिर से परिवार का सहारा उठ गया, जो आर्थिक तंगी में घर की जिम्मेदारी संभालने आते हैं, उन्हें प्रशिक्षण के दौरान महज 50 रुपए प्रतिदिन के हिसाब से मिलता है। इससे न भोजन की पूरी व्यवस्था, न आने-जाने का खर्च,

न रहने की सुविधा हो पाता है। पत्र में उल्लेखित है कि कोल इंडिया के स्पष्ट आदेशों के बावजूद वीटीसी प्रशिक्षण में कर्मचारियों को पूरा वेतन न देना न्याय के खिलाफ है। मृतक भू-आश्रित परिवारों के साथ ऐसी नीति अमानवीय है। संघ ने इस व्यवस्था को श्रमिक विरोधी व कोल इंडिया नियमों का उल्लंघन बताकर तत्काल संशोधन की मांग की है। ज्ञात हो कि कोल इंडिया के निर्देशों में स्पष्ट प्रावधान है कि नव नियुक्त कर्मचारी पहले दिन से ही सभी तरह की सुविधाओं और वेतन के पात्र होंगे। प्रशिक्षण अवधि को वेतनह्रास नहीं माना जाएगा, फिर एसईसीएल में 50 रुपए प्रतिदिन की प्रशिक्षण नीति कैसे लागू है। पत्र में मांग की गई है कि वीटीसी प्रशिक्षण अवधि में पूर्ण वेतन जीए /1 कैटेगरी के बराबर देने का आदेश तुरंत जारी हो, 50 रुपए प्रतिदिन की नीति तत्काल समाप्त की जाए, कोल इंडिया के मौजूदा नियमों को एसईसीएल में बिना देरी लागू किया जाए। संघ सूत्रों के अनुसार बिदा मांगों पर जल्द आदेश नहीं मिलता है तो दिसंबर में एसईसीएल के सभी प्रमुख क्षेत्रों में शांतिपूर्ण विरोध प्रदर्शन और ज्ञापन की बात कही जा रही है।

**जिले में अब तक 158205.20 क्विंटल धान की खरीदी**  
**छ.ग.फ्रंटलाइन बलरामपुर।** खरीफ विपणन वर्ष 2025-26 में बलरामपुर-रामानुजगंज जिले में कलेक्टर श्री राजेन्द्र कटारा के मार्गदर्शन में किसानों से समर्थन मूल्य पर धान खरीदी 15 नवम्बर 2025 से प्रारंभ हो गया है। किसानों से धान की खरीदी करने के लिए 49 सहकारी समितियों के अंतर्गत 49 धान उपाजर्जन केन्द्र बनाये गये हैं।

जिले में अब तक 49 समितियों में किसानों से कुल 158205.20 क्विंटल धान की खरीदी की गई है, जिसमें धान खरीदी केन्द्र कपिलदेवपुर में 104.80 क्विंटल धान की खरीदी की गई है। इसी प्रकार बाद में 1239.20 कुसमी में 503.60 जवाहरनगर में 56.40, कामेश्वरनगर में 9719.60, कोदवा में 517.60, गोपालपुर में 1261.20, भेंडरी में 1838.80, चांदों में 5199.20, जमड़ी में 7278.80, जिगाड़ी में 824, जोकापाट में 196., डूमरपान में 3782, डिण्डों में 5422.40, डीपाडीह में 1364, डोंगरो में 788.80, गांजर में 1604.80, त्रिकुण्डा में 5230, बगरा में 2351.60, तालापानी में 5286.40, धंधापुर में 2790.80, डौरा में 1390, पस्ता में 1118, बड़कागांव में 7699.60, बरतीकला में 3396.80, बरदर में 3730, आरा में 389.20, बरियो में 4043.60, बलंगी में 2996.40, बलरामपुर में 2169.20, बसंतपुर में 5240, भुलसीकला में 380, भंवरमाल में 9569.60, रामानुजगंज 4552, महाराजगंज में 7731.60, महावीरगंज में 4110.40, विजयनगर में 7468.80, रघुनाथनगर में 3536.80, रनहत में 50, राजपुर में 2972.40, दोलंगी में 2578.40, रामचंद्रपुर में 50, रामनगर में 4918, चाड्ढनगर में 1545.60 स्याही में 3952.80, विरेन्द्रनगर में 8432.80, सरना में 4105.69 सेवारी में 2663.20 एवं सामरी में 12.80 क्विंटल धान किसानों से खरीदी की गयी है।

## श्रम संहिताओं के क्रियान्वयन के लिए एकजुट समर्थन का किया आग्रह

**छ.ग.फ्रंटलाइन विश्रामपुर।** कोल इंडिया के प्रभारी सीएमडी आईएसएस सनोज कुमार झा ने सभी श्रम संगठनों के पदाधिकारियों कोल इंडिया व उसके अनुषंगी कंपनियों में कार्यरत कर्मियों से सरकार द्वारा हाल ही में लागू किए गए श्रम संहिताओं के क्रियान्वयन में सभी से एकजुट समर्थन का आग्रह किया है। कोल इंडिया लिमिटेड के प्रभारी सीएमडी द्वारा गत दिनों जारी पत्र में सभी ट्रेड यूनियनों और सहायक कंपनियों के कर्मचारियों से नई लागू की गई चार श्रम संहिताओं के प्रभावी क्रियान्वयन में सहयोग देने की अपील की है। कंपनी ने कहा है कि ये संहिताएं देश के श्रम विधिक ढांचे में

ऐतिहासिक बदलाव को दर्शाती हैं, जिनका उद्देश्य प्रक्रियाओं को सरल बनाना, श्रमिक कल्याण को बढ़ाना और संगठनात्मक दक्षता को मजबूत करना है। कंपनी प्रबंधन ने कहा कि नए एकीकृत श्रम ढांचे से सामाजिक सुरक्षा, स्वास्थ्य सेवाओं, सुरक्षा, लैंगिक समानता तथा कौशल विकास से जुड़े लाभों की पारदर्शी और समयबद्ध उपलब्धता सुनिश्चित होगी। साथ ही मानकों की एकरूपता से कर्मचारियों के प्रदर्शन पर प्रतिकूल प्रभाव डाल सकती है। कंपनी ने श्रमिकों और यूनियनों से औद्योगिक शांति बनाए रखने और नए श्रम ढांचे में सुगम परिवर्तन के लिए सहयोग जारी रखने की अपील की है। साथ ही कहा कि सौहार्द, प्रगति और कल्याण के प्रति सामूहिक प्रतिबद्धता देश की ऊर्जा सुरक्षा को और मजबूत करेगी।

जिससे कंपनी उत्पादन लक्ष्य और पिछले वर्ष की समान अवधि के वास्तविक उत्पादन स्तर को हासिल नहीं कर सकी है। प्रबंधन ने चेतावनी दी है कि ऐसी परिस्थितियों में किसी भी प्रकार की नकारात्मक गतिविधि या बाधा उत्पादन में कमी को और बढ़ा सकती है तथा कंपनी के प्रदर्शन पर प्रतिकूल प्रभाव डाल सकती है। कंपनी ने श्रमिकों और यूनियनों से औद्योगिक शांति बनाए रखने और नए श्रम ढांचे में सुगम परिवर्तन के लिए सहयोग जारी रखने की अपील की है। साथ ही कहा कि सौहार्द, प्रगति और कल्याण के प्रति सामूहिक प्रतिबद्धता देश की ऊर्जा सुरक्षा को और मजबूत करेगी।

## ग्रेच्यूटी की अधिकतम सीमा 20 से बढ़ाकर 25 लाख करने ज्ञापन

**छ.ग.फ्रंटलाइन विश्रामपुर।** कोयला उद्योग में कर्मचारियों के सामाजिक सुरक्षा अधिकारों को लेकर जारी बहस के बीच हिंदू खदान मजदूर फेडरेशन एचएमएस ने केंद्र सरकार से एक महत्वपूर्ण मांग उठाई है। फेडरेशन के महासचिव हरभजन सिंह सिद्धू ने केंद्रीय कोयला मंत्री जी. किशन रेड्डी को पत्र लिखकर कोल इंडिया लिमिटेड के अधिकारियों और कर्मियों के लिए ग्रेच्यूटी की अधिकतम सीमा 20 लाख से बढ़ाकर 25 लाख रुपए करने की मांग की है। फेडरेशन ने अपने पत्र में उल्लेख किया है कि स्टील अथॉरिटी ऑफ इंडिया लिमिटेड सेल ने 30 अक्टूबर 2025 को जारी सरकारी परिपत्र के माध्यम से अपने कार्यकारी व गैर-कार्यकारी नियमित कर्मचारियों की ग्रेच्यूटी की सीमा बढ़ाकर 25 लाख रुपए कर दी है। इसी निर्णय के बाद अब कोल इंडिया के

लाखों कर्मचारियों की निगाहें सरकार और प्रबंधन पर टिक गई हैं। एचएमएस महासचिव सिद्धू ने अपने पत्र में लिखा है कि कोल इंडिया लिमिटेड से यह उम्मीद स्वाभाविक है कि कंपनी सेल की तरह अपने कर्मचारियों के हित में ग्रेच्यूटी सीमा को बढ़ाने का निर्णय जल्द ले। फेडरेशन का कहना है कि यदि ग्रेच्यूटी सीमा बढ़ाई जाती है तो इससे कर्मचारियों और प्रबंधन के बीच विश्वास, सौहार्द और मजबूत श्रम संबंध स्थापित होंगे। यह कदम न केवल कर्मचारियों की वर्षों की मेहनत और योगदान को सम्मान देगा, बल्कि उनकी आर्थिक सुरक्षा को भी मजबूत करेगा। एचएमएस की यह मांग आने वाले दिनों में पूरे कोयला उद्योग में श्रमिक संगठनों की गतिविधियों और दबाव-रणनीतियों को नई दिशा दे सकती है।

## गायत्री खदान में कोयला चोरी का काला कारोबार लगातार बेखौफ

**छ.ग.फ्रंटलाइन विश्रामपुर।** एसईसीएल विश्रामपुर क्षेत्र की गायत्री खदान इन दिनों कोयला चोरों के लिए मानो खुला दरवाजा बन चुकी है। दिनदहाड़े जारी कोयला चोरी ने न सिर्फ प्रबंधन की नाक में दम कर दिया है, बल्कि सरकारी राजस्व को भी करोड़ों का चूना लग रहा है। हैरानी की बात यह है कि सुरक्षा के लिए जवानों की तैनाती के बावजूद चोरी का सिलसिला थमने का नाम नहीं ले रहा है। बताया जा रहा है कि कोयला चोरी का पूरा नेटवर्क बेहद संगठित तरीके से काम कर रहा है। खदान के अलग-अलग हिस्सों से छोटे-छोटे गैंग मोटरसाइकिल और मिनी वाहनों के जरिए कोयला निकालते हैं। कुछ मामलों में तो खदान के किनारों पर बने अस्थायी रास्तों का उपयोग कर रात के अंधेरे में बड़े वाहन भी मौके से पार करा दिए जाते हैं। सूत्रों का कहना है कि यहां से



प्रतिदिन 5 से 10 टन की अवैध 300 टन कोयले के घाटे का निकासी और महीने में 150 से अंदाजा लगाया जा रहा है। यह

नुकसान सीधे-सीधे राजस्व पर चोट है, जिससे सरकारी आय पर असर पड़ रहा है। हालांकि प्रबंधन ने सुरक्षा मजबूत करने के लिए सुरक्षा जवानों को तैनात किया है, लेकिन स्थानीय स्तर पर यह भी चर्चा है कि कुछ चोरी गिरोहों को अंदरूनी सूचना भी मिल जाती है, जिससे वे जवानों की भ्रमण के हिसाब से चोरी की घटना को अंजाम दे रहे हैं। लोगों का कहना है कि खदानों में ड्रोन निगरानी, सीसीटीवी की संख्या बढ़ाने और रूट मैपिंग सिस्टम जैसे कदम उठाकर चोरी पर काफी हद तक रोक लगाई जा सकती है। लगातार बढ़ती कोयला चोरी की घटनाओं से अब प्रशासन और एसईसीएल प्रबंधन दोनों पर दबाव है। कोयला चोरी न सिर्फ अर्थव्यवस्था के लिए खतरा है, बल्कि खदान की सुरक्षा व्यवस्था की वास्तविक तस्वीर भी सामने ला रही है।

## एनएसएस के स्वयंसेवक में वह गुण होता है, जो परिवर्तन करा सकता है-कुलपति

**सरस्वती शिक्षा महाविद्यालय में राष्ट्रीय सेवा योजना एवं यूनिसेफ के संयुक्त तत्वावधान में हुई कार्यशाला**

**छ.ग.फ्रंटलाइन अम्बिकापुर।** राष्ट्रीय सेवा योजना एवं यूनिसेफ छत्तीसगढ़ के संयुक्त तत्वावधान में विश्वविद्यालय स्तरीय एक दिवसीय कार्यशाला का आयोजन डॉ. नीता बाजपेयी राज्य एन.एस.एस. अधिकारी के नेतृत्व एवं डॉ. एस.एन. पाण्डेय कार्यक्रम समन्वयक रासेयो संत गहिरी गुरु विश्वविद्यालय सरगुजा के मार्गदर्शन में सरस्वती शिक्षा महाविद्यालय सुभाषनगर में किया गया। कार्यशाला का विषय 'सुरक्षित पारा सुरक्षित लड़कामन 3.0' था। इस मौके पर मुख्य अतिथि कुलपति संत गहिरी गुरु विश्वविद्यालय प्रो. डॉ. राजेंद्र लकपाले ने कहा कि इस प्रकार के कार्यक्रम का उद्देश्य समाज में हो रहे परिवर्तन को जानना है। एन.एस.एस. के स्वयंसेवक में वह गुण होता है, जो परिवर्तन करा सकता है। विशिष्ट अतिथि डॉ. शारदा प्रसाद त्रिपाठी कुलसचिव ने कहा कि हम क्या बनेंगे एवं हमारा महाविद्यालय, विश्वविद्यालय क्या बनेगा ये हम निश्चित करते हैं, इसीलिए हम सभी को मिलकर अच्छे कार्य करना है और अपने विश्वविद्यालय को ऊंचाइयों तक लेकर जाना है। कार्यक्रम का आयोजन दो चरणों में किया गया। कार्यक्रम के बारे में संक्षिप्त जानकारी डॉ. एस.एन. पाण्डेय ने दी। उन्होंने कहा 'सुरक्षित पारा-सुरक्षित लड़कामन 3.0' एक सामुदायिक जागरूकता अभियान है, जिसका मुख्य उद्देश्य गांव पारा में रहने वाले बच्चों, किशोरों और समुदाय को सुरक्षा, स्वास्थ्य, शिक्षा और संरक्षण से संबंधित मुद्दों



के प्रति जागरूक करना है। यह अभियान विशेष रूप से ग्रामीण और आदिवासी क्षेत्रों में लागू किया जाता है, जहां संसाधनों की कमी के कारण बच्चे विभिन्न जोखिमों शोषण, बाल विवाह, नशा, हिंसा और विशाल लड़काने का अधिक सामना करते हैं। अभियान के तीसरे संस्करण '3.0' में आधुनिक दृष्टिकोण, डिजिटल जागरूकता, बाल संरक्षण कानूनों की जानकारी और समुदाय की सहभागिता को और मजबूत करने पर बल दिया गया। मुख्य वक्ता अभिषेक त्रिपाठी राज्य सलाहकार यूनिसेफ ने मुख्य पांच विषयों स्वच्छता, पोषण, लैंगिक शिक्षा, मानसिक स्वास्थ्य तथा सामाजिक व्यवहार परिवर्तन के बारे में विस्तार से अपनी बातों को रखा। द्वितीय चरण में डॉ. नीता बाजपेयी ने अपने उद्बोधन में कहा कि हमें स्वयंसेवक के रूप में देश के विकास में मदद करना है। हम एन.एस.एस. स्वयंसेवक के रूप में अनेक गतिविधियां करते हैं उन सभी की रिपोर्ट हमें भारत सरकार को देना है और सोशल मीडिया में

## बिहान मिशन के तहत उद्यमिता को बढ़ावा, वन स्टॉप फैसिलिटी सेंटर हेतु पाँच दिवसीय प्रशिक्षण प्रारंभ

**छ.ग.फ्रंटलाइन बलरामपुर।** राष्ट्रीय ग्रामीण आजीविका मिशन बिहान के अंतर्गत स्टार्ट अप/स्वरोजगार आधारित उद्यमिता को बढ़ावा देने हेतु वन स्टॉप फैसिलिटी सेंटर परियोजना के संबंध में प्रबंधन समिति, बिजनेस डेवलपमेंट सपोर्ट प्रोवाइडर एवं परियोजना स्टाफ की भूमिकाओं की स्पष्ट समझ विकसित करने के लिए पाँच दिवसीय आवासीय प्रशिक्षण का शुभारंभ किया गया है। प्रशिक्षण सीएमटीसी बलरामपुर में 28 नवम्बर 2025 से प्रारंभ हुआ है

जिसका उद्देश्य वन स्टॉप फैसिलिटी सेंटर परियोजना को संकल्पना, उद्देश्य, क्रियान्वयन ढांचा तथा विभिन्न घटकों की विस्तृत जानकारी देना, प्रबंधन समिति, सपोर्ट प्रोवाइडर और फील्ड/प्रोजेक्ट स्टाफ के बीच समन्वय, दायित्वों की स्पष्टता तथा परिणाम उन्मुख कार्यप्रणाली विकसित करना, प्रशिक्षुओं को ग्रामीण उद्यमिता, बाजार समझ, वित्तीय प्रबंधन तथा आजीविका विविधीकरण से संबंधित व्यावहारिक जानकारी प्रदान किया जा रहा है।

## एसईसीएल द्वारा नोट 2026 हेतु निःशुल्क आवासीय कोचिंग की सुविधा

**छ.ग.फ्रंटलाइन बलरामपुर।** साउथ ईस्टर्न कोलफील्ड्स लिमिटेड (एसईसीएल), कॉर्पोरेट सामाजिक जिम्मेदारी (सीएसआर) के अंतर्गत, क्षेत्र के प्रतिभाशाली और जरूरतमंद छात्रों के उत्थान हेतु एक महत्वपूर्ण शैक्षिक कार्यक्रम शुरू कर रहा है। एसईसीएल के द्वारा नोट 2026 की तैयारी कर रहे छात्रों के लिए निःशुल्क आवासीय कोचिंग प्रदान किया जाएगा। यह पहल विशेष रूप से परियोजना प्रभावित व्यक्तियों के बाड़ों और एसईसीएल खनन परियोजनाओं से सटे क्षेत्रों के निवासियों को लक्षित करती है। यह योजना इन छात्रों को चिकित्सा क्षेत्र में प्रवेश पाने हेतु आवश्यक उच्च-स्तरीय तैयारी का अवसर प्रदान करेगी। जिसमें योग्यता और मेधा के आधार पर छात्रों का चयन एक स्क्रीनिंग / चयन परीक्षा के माध्यम से किया जाएगा। इसके लिए केवल ऑनलाइन के माध्यम से ही आवेदन किए जा सकता है, जिसमें पंजीयन की अंतिम तिथि 5 दिसंबर 2025 तक निर्धारित है। स्क्रीनिंग और चयन परीक्षा की तिथि 7 दिसंबर 2025 को होगी।

## सरगुजा जिला में पहली बार वूमेंस लीग सॉफ्ट टेनिस 2025 का आयोजन आज

**छ.ग.फ्रंटलाइन अम्बिकापुर।** खेलो इंडिया एवं भारतीय खेल प्राधिकरण के तत्वाधान में अस्मिता वूमेंस लीग सॉफ्ट टेनिस 2025 का आयोजन आज 30 नवंबर को शहर के गांधी स्टेडियम स्थित लॉन टेनिस ग्राउंड में 9 बजे से प्रारंभ होगा। आयोजन सरगुजा जिला



में सॉफ्ट टेनिस खेल का पहला और ऐतिहासिक होगा। राष्ट्रीय कोच राजेश प्रताप सिंह ने बताया कि सरगुजा जिला में पहली बार सॉफ्ट टेनिस जैसे महत्वपूर्ण खेल का आयोजन होता है। उन्होंने बताया कि इस अस्मिता खेलो इंडिया प्रतियोगिता में 200 से अधिक बालिका खिलाड़ी ने अपना पंजीयन कराया है। विशेष रूप से आमंत्रित इन्टरनेशनल सॉफ्ट टेनिस बालिका खिलाड़ी रिमा राय एवं राष्ट्रीय मेडलिस्ट चंचल सारथी और पुर्णिमा प्रतिकार उपस्थित रहेंगे। सरगुजा में ऐसे आयोजनों से सॉफ्ट टेनिस खेल का तेजी से प्रचार-प्रसार होगा, इससे यहां के बालक-बालिका खिलाड़ियों में इस खेल के प्रति नई उत्साह का संचार होगा। आने वाले समय में यहां के खिलाड़ी राज्य स्तरीय और राष्ट्रीय स्तरीय प्रतियोगिताओं में भी उत्कृष्ट प्रदर्शन करेंगे।

# विद्यालय बंद, अन्यत्र शिफ्ट किए गए बच्चे

छत्तीसगढ़ फ्रंटलाइन

रामानुजगर, ब्लाक रामानुजगर के ग्राम पंचायत नारायणपुर में संचालित हंसवाहिनी विद्या मंदिर का वायरल वीडियो उच्चन्यायलय के संज्ञान में आने के बाद बंद हो गया विद्यालय। यहां अध्ययनरत बच्चे अन्य विद्यालयों में शिफ्ट कर दिए गए।

विदित हो कि बच्चों में प्रतिस्पर्धात्मक पढ़ाई को लेकर विद्यालयों के संचालक सदैव मुस्तैद रहते हैं लेकिन किस समय कौन सी बड़ी बात हो जाए किसी को मालूम नहीं रहता, कुछ ऐसी घटना उक्त विद्यालय में घटित हुई। और सूचना तंत्र से प्राप्त जानकारी के अनुसार घटना को संज्ञान में लेते हुए उच्चन्यायलय बिलासपुर के द्वारा शिक्षा सचिव रायपुर को मामले के संबंध में नौ दिसंबर को



शपथपत्र प्रस्तुत करने आदेशित किया है। जिसे लेकर सूरजपुर जिला प्रशासन सकते में है। चूंकि मामला बाल संरक्षण से जुड़ा है, इसलिए जिला प्रशासन सूरजपुर कार्यवाही में कोई कोर कसर नहीं छोड़ना चाह रही है। मामला प्रेमनगर विधानसभा से जुड़ा होने के कारण क्षेत्रीय विधायक भुलन सिंह मरावी विगत दिनों काफी सक्रिय दिखे और घटना में उचित कार्यवाही के लिए जिला प्रशासन निर्देश दिए।

## मामले में विपक्षी की इंटी

विद्यालय संचालक के विरुद्ध थाना रामानुजगर में कार्यवाही तथा विद्यालय की मान्यता समाप्त होते ही कांग्रेस के क्षेत्रीय नेता भी शुक्रवार को संस्था की ओर से मामले में अपनी उपस्थिति दर्ज कराकर प्रबंधन को सुरक्षित होने आशवासन दिया। और बच्चों के अभिभावकों को लामबंद कर कलेक्टर कार्यालय पहुंचकर विद्यालय को यथावत कार्य करने

की मांग जिला कलेक्टर से किए। जिसे लेकर शनिवार को जिला अधिकारियों और पालकों की संयुक्त बैठक शासकीय प्राथमिक विद्यालय नारायणपुर प्रांगण में आयोजित किया गया। जहां अभिभावकों ने बच्चों के भविष्य को लेकर चिंता जताई और कहा कि हम अपने बच्चों को कहाँ पढ़ाएँ, ये हमारी मूल समस्या है। दोनों पक्षों तथा अन्य संबन्धित लोगों ने बात विमर्श के बाद रास्ता निकाला गया की नारायणपुर में ही बच्चों को पढ़ाने के लिए व्यवस्था कर देने से कोई आपत्ति है। तो अभिभावकों ने अपनी सहमति दी जिसके बाद बच्चों को अन्य विद्यालय में शिफ्ट कर दिया गया। पूर्व उपाध्यक्ष ने कहा केजे की बच्चों के प्रति शिक्षकों का व्यवहार कैसा हो जिला प्रशासन प्रशिक्षण दे पूर्व जनपद उपाध्यक्ष

रामानुजगर रामनिवास साहू ने कहा कि केजे के नन्हें बच्चों के प्रति शिक्षकों का व्यवहार कैसा हो इस विषय पर जिला प्रशासन शिक्षकों को प्रशिक्षण दे। क्योंकि निजी स्कूलों में काफी शिक्षक अप्रशिक्षित होते हैं। जिन्हें बाल संरक्षण कानूनों की जानकारी नहीं होती है। हमारा व्यवहार बच्चों के प्रति कैसा हो यह भी नहीं जानते हैं। इसलिए कभी कभी शिक्षक नियम विरुद्ध कार्य कर जाते हैं। इन्हें भी अभिभावकों और संचालक का दवाब रहता है। इन्हें ज्ञात होना चाहिए कि छोटे बच्चों को खेल खेल में तथा उसके रुचि का ध्यान रखकर पढ़ाना है। बच्चों के सामने शिक्षकों का व्यवहार भी मायने रखता है। हालांकि अभी तक हंस वाहिनी विद्यामंदिर के खिलाफ मान्यता रद्द और संचालक पर प्राथमिकी दर्ज कर बच्चों का नाम अन्य विद्यालय में दर्ज करा दिया गया है।

# धान की रखवाली कर रहे पति-पत्नी को हाथी ने कुचलकर मार डाला

छत्तीसगढ़ फ्रंटलाइन

सूरजपुर। जिले में हाथियों के हमले में एक दंपति की मौत हो गई है। इस हादसे के बाद पूरे गांव में दहशत का माहौल है। पति-पत्नी व्यवहार बच्चों के प्रति कैसा हो यह भी नहीं जानते हैं। इसलिए कभी कभी शिक्षक नियम विरुद्ध कार्य कर जाते हैं। इन्हें भी अभिभावकों और संचालक का दवाब रहता है। इन्हें ज्ञात होना चाहिए कि छोटे बच्चों को खेल खेल में तथा उसके रुचि का ध्यान रखकर पढ़ाना है। बच्चों के सामने शिक्षकों का व्यवहार भी मायने रखता है। हालांकि अभी तक हंस वाहिनी विद्यामंदिर के खिलाफ मान्यता रद्द और संचालक पर प्राथमिकी दर्ज कर बच्चों का नाम अन्य विद्यालय में दर्ज करा दिया गया है।

के अनुसार, दतैल हाथी प्रतापपुर वन परिक्षेत्र से देर रात सूरजपुर वन परिक्षेत्र में घुसा था। इसके बाद बाद वह कपसरा गांव पहुंच गया। हाथी ने दोनों को सूंड से उठाकर पटक फिर कुचलकर मार डाला।

**खलिहान में बने झोपड़ी में थे दोनों**  
जानकारी के अनुसार, कपसरा गांव के रहने वाले कबिलास राजवाड़े और उसकी पत्नी धनियारो खलिहान में काटकर रखे गए धान की रखवाली कर रहे थे। शीतलहर और कड़ाके की ठंड से बचने के लिए उन्होंने आम पेड़ के नीचे एक झोपड़ी बना रखी थी। देर रात दोनों उसी झोपड़ी में थे। तभी हाथियों के दल ने उनपर हमला कर दिया।

हाथी के बचने के लिए दोनों मौके से भागे लेकिन हाथी ने सूंड से पड़कर दोनों को मार डाला।

## गांव में मचाया उत्पात

28 नवंबर की रात करीब दो बजे दतैल हाथी कबिलास राजवाड़े के झाले के पास पहुंच गया। हाथी ने बगल में मौजूद अहाते की दीवार को लात मारकर तोड़ दिया। दीवार की ईंटें झाले से टकराई तो दोनों पति-पत्नी झाले से बाहर निकले। जैसे ही वे बाहर आए, उनका सामना दतैल हाथी से हो गया। हाथी ने दोनों को सूंड से उठाकर पटक दिया और कुचल दिया। हाथी के गांव में आने पर लोग दहशत में आ गए। सुबह खलिहान में दोनों की लाश मिली।

# पांच मिनट देरी से पहुंचने पर टीचर ने खेत में फेंक दिए बच्चों के स्कूल बैग

छत्तीसगढ़ फ्रंटलाइन

सूरजपुर। छत्तीसगढ़ के एक सरकारी स्कूल में पदस्थ महिला शिक्षिका ने स्टूडेंट्स के स्कूल बैग को क्लास रूम से उठा-उठाकर खेत में फेंक दी। स्टूडेंट्स का कुत्तर सिर्फ इतना था कि क्लास रूम में पांच मिनट देरी से पहुंचे थे। स्टूडेंट्स के साथ महिला टीचर के इस तरह के बर्ताव को लेकर पालकों में भारी रोष देखा जा रहा है। शासकीय उच्चतर माध्यमिक विद्यालय मजीरा में क्लास रूम की कमी के चलते कुछ कक्षाएं 100 मीटर दूर प्राथमिक माध्यमिक शाला में चलाई जाती हैं। मॉडल स्कूल में 11 वीं कक्षाएं संचालित की जाती हैं। इसी क्लास के

स्टूडेंट्स क्लास रूम में अपना स्कूल बैग रखकर बाहर टहल रहे थे। स्टूडेंट्स के बाहर निकलते ही लेकर क्लास रूम में आई। क्लास रूम को खाली देखकर नाराज हो गई और गुस्से में आकर सभी स्टूडेंट्स के बैग एक-एक कर स्कूल कैम्पस से लगे खेत में फेंक दिया। स्टूडेंट्स जब क्लास रूम में आए और बैग कहीं नजर आया तो सबके सब अवाक रह गए। सामने पढ़ाई कर रहे बच्चों से पूछा कि बैग कहाँ चला गया। बच्चों ने डरते हुए बताया कि मैंम आई थी और गुस्से में सभी के बैग को बाहर खेत में फेंक दी है। स्टूडेंट्स सीधे प्राचार्य के पास पहुंचे और इसकी शिकायत दर्ज कराई। स्टूडेंट्स ने अंग्रेजी लेक्चरर

की शिकायत की। ग्यारहवीं के छात्रों ने बताया कि सामने छोटे बच्चे पढ़ाई कर रहे हैं उनके सामने मैडम से सभी बैग को बारी-बारी से फेंक दिया है। मैडम ने जब इस घटना से इंकार किया तब प्राइमरी क्लास के बच्चों को बुलाकर पूछताछ की गई। बच्चों ने मैडम द्वारा स्कूल बैग को क्लास रूम से बाहर फेंकने की बात कही।

**डीईओ से शिकायत करने की तैयारी**  
नाराज पालकों ने बताया कि पूरी घटना की डीईओ से शिकायत की जाएगी। स्कूल कैम्पस से लगा हुआ खेत है। खेत में बैग फेंक देने से बच्चों को खेत में उतरना पड़ा।

# हाईकोर्ट की सख्ती के बाद स्कूल की मान्यता रद्द, संचालक पर भी एफआईआर

छत्तीसगढ़ फ्रंटलाइन

सूरजपुर। होमवर्क नहीं करने पर केजे के बच्चे को पेड़ पर लटकाने के मामले में स्कूल की मान्यता रद्द कर दी गई है। इसके साथ ही स्कूल के संचालक के खिलाफ एफआईआर भी दर्ज की गई है। बच्चे को लटकाने वाली शिक्षिका को स्कूल से पहले ही बर्खास्त कर दिया गया था। इस मामले में नया खुलासा या हुआ है कि बच्चों को पेड़ पर लटकाने वाली शिक्षिका खुद नाबालिग है। बच्चों को पेड़ पर लटकाने का वीडियो वायरल होने पर हाईकोर्ट ने इसे जनहित याचिका मान कर स्वतः संज्ञान लिया था। इस माय नेम इस शिक्षा सचिव से शपथ पत्र भी मांगा गया है। हाईकोर्ट की सख्ती के बाद यह कार्यवाही हुई

है। रामानुजगर थाना क्षेत्र अंतर्गत ग्राम नारायणपुर स्थित प्राइवेट स्कूल हंसवाहिनी विद्या मंदिर में केजी-1 से 8वीं तक की पढ़ाई होती थी। इसमें 60 बच्चे अध्ययनरत थे। 24 नवंबर को केजी-2 का एक छात्र होमवर्क नहीं कर पाया था। इस पर वहां कार्यरत शिक्षिका ने उसे टी-शर्ट से पेड़ पर लटकाने दिया था। इस घटना का वीडियो पास के ही घर के एक युवक ने अपने मोबाइल में बनाकर वायरल कर दिया था। वीडियो वायरल होने के बाद शिक्षा विभाग में हड़कंप मच गया था। वहीं मामले को हाईकोर्ट ने जनहित याचिका मानकर संज्ञान में लिया। चीफ जस्टिस रमेश कुमार सिन्हा व जस्टिस बीडी गुरु की डिवीजन बेंच ने मामले की सुनवाई की। उन्होंने स्कूल शिक्षा सचिव से

शपथ पत्र के साथ जवाब मांगा था। इसके बाद सूरजपुर डीईओ अजय कुमार मिश्रा ने स्कूल के खिलाफ एक्शन लेते हुए उसकी मान्यता रद्द कर दी है। स्कूल द्वारा स्कूल के तय मापदंडों का पालन नहीं करने व शर्तों की अनदेखी करने पर यह कार्रवाई की गई।

**60 बच्चों को किया जाएगा शिफ्ट**  
हाईकोर्ट की सख्ती के बाद डीईओ द्वारा स्कूल की मान्यता रद्द कर दी गई है। अब वहां अध्ययनरत 60 बच्चों को दूसरे स्कूल में शिफ्ट किए जाएंगे। बताया जा रहा है कि स्कूल संचालक रामानुजगर में ही किसी सरकारी स्कूल में गेस्ट टीचर है। इसके साथ ही वह प्राइवेट स्कूल का संचालन कर

रहा था।  
**पेड़ पर लटकाने वाली शिक्षिका दिसंबर में होगी बालिग**  
जिस शिक्षिका ने बच्चे को पेड़ से लटकाया, वह नाबालिग है। 2 दिसंबर 2025 को वह 18 वर्ष होगी। 10 वीं की मार्कशीट में उसकी जन्मतिथि 2 दिसंबर 2007 है। उसने कॉलेज में एडमिशन लिया है और वह हंसवाहिनी विद्या मंदिर में भी बतौर शिक्षिका पढ़ा रही थी।  
**स्कूल संचालक के खिलाफ एफआईआर**  
छात्र को पेड़ से लटकाने का वीडियो सामने आने के बाद अभिभावक भी स्कूल पहुंच गए और हंगामा किया। सूचना पर डीईओ व पुलिस भी मौके पर पहुंचे थे।

रामानुजगर बीईओ को जांच का जिमा दिया गया था। मामले में शिक्षा विभाग की रिपोर्ट पर रामानुजगर पुलिस ने स्कूल संचालक सुभाष शिवहरे के खिलाफ धारा 127 (2) और किशो-न्याय बोर्ड की धारा 75, 82 के तहत अपराध दर्ज कर लिया है।  
**कांग्रेसियों ने मान्यता बहाल रखने सौंपा झापन**  
दूसरी ओर कांग्रेस नेत्री की अगुवाई में स्कूली बच्चों के परिजन स्कूली बच्चों के साथ पहुंचकर कलेक्टर से भी मिले थे और बच्चों के भविष्य का हवाला दे स्कूल की मान्यता बरकरार रखने की मांग की थी। वहीं इस मामले में एबीवीपी ने कलेक्ट्रेट में कल प्रदर्शन भी किया था।

# पीएम सूर्य घर-मुफ्त बिजली योजना से कमलेश तिवारी बने उपभोक्ता से उजाड़ता

छत्तीसगढ़ फ्रंटलाइन

अम्बिकापुर। केंद्र सरकार की महत्वाकांक्षी पीएम सूर्य घर-मुफ्त बिजली योजना आम जनता के लिए बड़े बदलाव का माध्यम बन रही है। इस योजना से न केवल घरेलू बिजली की जरूरतें पूरी हो रही हैं, बल्कि उपभोक्ता अतिरिक्त बिजली बेचकर उजाड़ता भी बन रहे हैं। अम्बिकापुर नगर निगम क्षेत्र में इसके सकारात्मक परिणाम तेजी से सामने आ रहे हैं। भगवानपुर वार्ड क्रमांक 1 के निवासी कमलेश तिवारी ने अपने घर की छत पर पीएम सूर्य घर-मुफ्त बिजली योजना के अंतर्गत सोलर रूफटॉप सिस्टम स्थापित कराया है। उन्होंने बताया कि योजना से



जुड़ने के बाद उनका बिजली बिल पूरी तरह शून्य हो गया है। साथ ही केंद्र एवं राज्य सरकार से उन्हें 1,08,000 की सौर सब्सिडी प्राप्त हुई है, जिससे सोलर रूफ टॉप की लागत में काफी राहत मिली। उन्होंने बताया कि सोलर सिस्टम से उत्पन्न बिजली से घर की आवश्यकता पूर्ण हो जाती है, और बची हुई बिजली सीधे विद्युत विभाग को बेचकर आर्थिक लाभ

भी मिल रहा है। विभाग द्वारा वित्तीय वर्ष में अतिरिक्त बिजली का भुगतान किया जाएगा। श्री तिवारी ने कहा कि योजना से ग्रीन एनर्जी को बढ़ावा मिल रहा है और पर्यावरण संरक्षण में भी बड़ा योगदान हो रहा है। उन्होंने नगरवासियों से अपील की कि वे इस योजना का लाभ उठाकर बिजली बिल की परेशानी से मुक्ति पाएं और स्वच्छ ऊर्जा अपनाएं।

# समन्वय बैठक में विधायक और जिप अध्यक्ष में नोकझोंक

छत्तीसगढ़ फ्रंटलाइन

अलीगढ़, छर्चा विधानसभा का अंदरूनी सत्ता-संचयन सफिकट हाउस में चल रही समन्वय बैठक में सामने आ गया। सफिकट हाउस में प्रभारी मंत्री चौधरी लक्ष्मी नारायण की अध्यक्षता में चल रही समन्वय बैठक अचानक सियासी अखाड़ा बन गई। यहां भाजपा से छर्चा विधायक ठा. रवेन्द्रपाल सिंह और जिला पंचायत अध्यक्ष विजय सिंह आमने-सामने आ गए। दोनों के बीच आरोप-प्रत्यारोप इतने तीखे हुए कि मंत्री और सांसद सतीश गौतम को बीच-बचाव कर हस्तक्षेप करना पड़ा। विधायक रवेन्द्रपाल सिंह ने बैठक में डीएम को शिकायत दी कि सरदार पटेल जयंती पर निकाली गई राष्ट्रीय

एकता यात्रा का समापन रघुनंदन इंटर कॉलेज में होना था। यात्रा संयोजक पहले ही प्रधानाचार्य से बात कर चुके थे, लेकिन कार्यक्रम से एक दिन पहले विद्यालय के गेट पर ताले डाल दिए गए और अनुमति देने से मना कर दिया गया। विधायक ने इसे सरकारी निर्देशों वाले कार्यक्रम में जानबूझकर असहयोग बताते हुए प्रधानाचार्य की जांच की मांग रख दी। प्रधानाचार्य के खिलाफ जांच की बात सुनते ने तुरंत प्रतिवाद करना शुरू कर दिया। वह विद्यालय की प्रबंधक भी हैं। थोड़ी ही देर में दोनों ओर से तीखी बहस शुरू हो गई। जिला पंचायत अध्यक्ष ने यहां तक कह दिया कि अगर ऐसा था तो उनसे सीधे बात करनी चाहिए थी।

# किसान गोरेलाल राजवाड़े ने मुख्यमंत्री की किसान हितैषी नीतियों की सराहना

छत्तीसगढ़ फ्रंटलाइन

अम्बिकापुर। जिले में धान खरीदी के दौरान जिले के विभिन्न उपार्जन केन्द्रों में किसानों की संतुष्टि लगातार देखने को मिल रही है। ग्राम पंचायत थोर के किसान गोरेलाल राजवाड़े केशवपुर धान उपार्जन केन्द्र में अपना धान बेचने पहुंचे, जहां उन्होंने खरीदी व्यवस्था की खुलकर सराहना की। किसान गोरेलाल राजवाड़े ने बताया कि समिति से टोकन कटाने में किसी भी प्रकार की दिक्कत नहीं हुई और यह प्रक्रिया पूरी तरह सहज एवं सुगम है। उन्होंने कहा कि उपार्जन केन्द्र में पहुंचते ही सेवा से संबंधित सभी व्यवस्थाएं उपलब्ध मिल जाती हैं, जिससे



धान की खरीदी बिना किसी परेशानी के सुनिश्चित हो रही है। श्री राजवाड़े ने अपने पहले टोकन में 46 क्विंटल धान बेचा है। उन्होंने बताया कि खेत और खलिहान में रखा बाकी धान भी थ्रेसरिंग होते ही बेचने आएंगे। उन्होंने कहा कि धान खरीदी

प्रक्रिया पूरी तरह व्यवस्थित होने से किसान निश्चित होकर खरीदी केंद्र पहुंच रहे हैं। किसान गोरेलाल राजवाड़े ने बताया कि मुख्यमंत्री विष्णु देव साय की सरकार में किसानों को धान का सर्वाधिक दाम 3100 प्रति क्विंटल मिल रहा है, जिससे क्षेत्र के किसानों में काफी खुशी है। उन्होंने कहा कि यह मूल्य न केवल किसानों को आर्थिक मजबूती प्रदान कर रहा है, बल्कि पूरे परिवार की आजीविका में भी बड़ा सहारा बन रहा है। किसान गोरेलाल राजवाड़े ने सुचाव, पारदर्शी एवं किसान हितैषी धान खरीदी व्यवस्था के लिए मुख्यमंत्री और जिला प्रशासन के प्रति आभार व्यक्त किया।

# केन्द्रीय गृह मंत्री ने कहा अगली डीजी-आईजी कॉन्फ्रेंस से पहले देश होगा नक्सल मुक्त

छत्तीसगढ़ फ्रंटलाइन

रायपुर। केन्द्रीय गृह एवं सहकारिता मंत्री अमित शाह ने रायपुर में आयोजित तीन दिवसीय 60वीं डीजीपी-आईजी कॉन्फ्रेंस का उद्घाटन किया। अपने सम्बोधन में अमित शाह ने कहा कि, प्रधानमंत्री नरेन्द्र मोदी के नेतृत्व में डीजीपी/आईजीपी कॉन्फ्रेंस सम्मस्याओं के समाधान, चुनौतियों और रणनीतियों से नीति निर्धारण तक, देश की आंतरिक सुरक्षा के समाधान का फोरम बन कर उभरी है। गृह मंत्री ने नक्सलवाद के समूल नाश के खिलाफ उठाए गए मोदी सरकार के एक्शननेबल प्लान का जिक्र करते हुए कहा कि केंद्र सरकार ने विगत 7 वर्षों में 586 फोर्टिफाइड

पुलिस स्टेशन बनाकर सुरक्षा घेरे को मजबूत बनाया है। इसी का परिणाम है कि, 2014 में नक्सल प्रभावित जिलों की संख्या 126 थी, जो आज घटकर सिर्फ 11 रह गई है। केन्द्रीय गृह मंत्री ने विश्वास व्यक्त किया कि अगली डीजीपी/आईजी कॉन्फ्रेंस से पहले देश नक्सलवाद की समस्या से पूर्णतः मुक्त हो जाएगा।  
**नारकोटिक्स और मगोड़ों के लिए मजबूत कानून बनाए गए**  
अमित शाह ने कहा कि, पिछले 40 साल से देश नक्सलवाद की समस्या का सामना कर रहा है। उन्होंने कहा कि, देश के लिए नासूर बने 3 हॉटस्पॉट -



नक्सलवाद, नार्थ-ईस्ट और जम्मू-कश्मीर की समस्या के निराकरण के लिए मोदी सरकार ने स्थायी समाधान दिया है और जल्द ही ये देश के बाकी हिस्सों जैसे बन जाएंगे। गृह मंत्री ने मोदी सरकार की उपलब्धियों को रेखांकित करते हुए कहा कि, नेशनल इन्वेस्टिगेशन एजेंसी और गैरकानूनी गतिविधियां

(रोकथाम) अधिनियम कानूनों को सुदृढ़ बनाया गया। तीन नए आपराधिक कानूनों के साथ ही नारकोटिक्स और भगोड़ों के लिए मजबूत कानून बनाए गए हैं। उन्होंने कहा कि, तीनों नए आपराधिक कानूनों के पूरी तरह लागू होने के बाद भारत की पुलिसिंग विषय में सबसे आधुनिक बन जाएगा।

**कई ठिकानों पर छापे मार कर की गई गिरफ्तारियां**  
केन्द्रीय गृह मंत्री ने आतंकवाद और उग्रवाद पर मोदी सरकार की कार्रवाई का जिक्र करते हुए कहा कि केन्द्र सरकार द्वारा पॉपुलर फ्रन्ट ऑफ इंडिया (पीएफआई) पर बैन लगाने के बाद देश भर में उसके ठिकानों पर छापे मार कर गिरफ्तारियां की गईं, जो केन्द्र-राज्य के समन्वय का उत्तम उदाहरण है। उन्होंने कहा कि, सुरक्षाबलों और पुलिस द्वारा बुद्धिमत्ता की सटीकता, उद्देश्य की स्पष्टता और एक्शन की सिनर्जी के तीन बिंदुओं पर काम कर कट्टरता, उग्रवाद और नारकोटिक्स पर कड़ा प्रहार किया जा रहा है।

# एसआईआर की प्रक्रिया पर छत्तीसगढ़ के पूर्व डेप्युटी सीएम टीएस सिंहदेव ने उठाए सवाल

छत्तीसगढ़ फ्रंटलाइन

रायपुर। छत्तीसगढ़ कांग्रेस के वरिष्ठ नेता टीएस सिंह देव ने कहा कि एसआईआर को अनावश्यक प्रक्रिया बताया है। उन्होंने कहा बिहार में हुई प्रक्रिया को छिपाने के लिए 12 राज्यों पर एसआईआर को थोप दिया गया है। उन्होंने कहा कि एसआईआर की प्रक्रिया क्या है? बीएलओ को घर जाकर फॉर्म देना चाहिए लेकिन मुझे अपना ही फॉर्म भरने में परेशानी हुई है। बीएलओ से हम कितनी उम्मीद करें? हमसे गलती हो जाए और इसका प्रमाण हमारे पास रहे, वह भी हमें नहीं मिल रहा है। उन्होंने कहा कि बीएलओ यह काम ठीक से नहीं कर पा रहे हैं। ऐसे में उनके साथ अन्य कर्मियों को भी लगा दिया गया है। इसका मालब यह हुआ कि यह प्रक्रिया दोषपूर्ण है। एक बीएलओ के जरिए पूरी वोट

लिस्ट बनवाना चाहते हैं। उन्होंने कहा कि चुनाव अधिकारियों से फॉर्म भरवाइए और अगर कोई दिक्कत है तो उन्हें बुलवाइए। नागरिकों से फॉर्म भरवाकर उन्हें क्यों परेशान किया जा रहा है? इससे पहले हुई एसआईआर की प्रक्रिया सप्त तरह नहीं हुई थी।  
**प्रधानमंत्री का स्वागत है**  
प्रधानमंत्री के छत्तीसगढ़ दौरे को लेकर कांग्रेस नेता टीएस सिंह देव ने कहा, रछत्तीसगढ़ का नागरिक होने के नाते मैं कहता हूँ कि सिर्फ एक व्यक्ति नहीं आ रहा है, देश के प्रधानमंत्री आ रहे हैं और उनका स्वागत है। मुझे खुशी होगी अगर प्रधानमंत्री अपने तीन दिन के छत्तीसगढ़ दौरे के दौरान राज्य और देश के मौजूदा हालात पर भी ध्यान दें। किसानों को गंभीर मुश्किलों का सामना करना पड़

रहा है, चाहे वह खाद की सप्लाई हो या दूसरे मामले। अब जब धान खरीदने का सीजन शुरू हो गया है, तो एग्रीकल्चर-स्टैकिंग से जुड़ी नई मुश्किलें आ गई हैं।  
**सरकार ने जमीनों के दाम बढ़ा दिए हैं**  
उन्होंने यह भी कहा कि महंगी बिजली और जमीन के दाम बढ़ाए जाने पर भी ध्यान दें। सरकार ने जमीनों के दाम बढ़ा दिए हैं। इससे वंचित तबके को फायदा नहीं मिलने वाला है। वंचित तबके के पास जमीन ही नहीं है, मुआवजे से उनको कितना फायदा मिलने वाला है? जमीन खरीदने वाले को नुकसान झेलना पड़ रहा है। नागरिकों का पैसा लेकर सरकार चलाती है। मैं प्रधानमंत्री का ध्यान इस पर भी आकर्षित करना चाहता हूँ।



**मौसम** अधिकतम तापमान 42.८ न्यूनतम तापमान 29.८

**बाजार**

सोना 7,177/ g चांदी 96/ g

सेंसेक्स 82,530.74 निफ्टी 25,062.10

**खबर संक्षेप**

**कार पर पलटा डंपर 7 की दर्दनाक मौत**

नई दिल्ली। दिल्ली-देहरादून एक्सप्रेसवे पर शुक्रवार सुबह दर्दनाक सड़क हादसा हो गया। इसमें 7 की दर्दनाक मौत हो गई। सहारनपुर के सैयद माजरा गांव का रहने वाला परिवार कार से कहीं जा रहा था। जैसे ही कार एक्सप्रेसवे पर पहुंची, तभी देहरादून की दिशा से तेज रफ्तार में खनिज से भरा डंपर कार पर पलट गया।

**चिराम की तबीयत बिगड़ी, एयरपोर्ट से लौटे**

पटना। लोजपा रामविलास के स्थापना दिवस के मौके पर पार्टी के राष्ट्रीय अध्यक्ष सह केंद्रीय खाद्य प्रसंस्करण मंत्री चिराम पासवान दिल्ली से पटना आने के लिए दिल्ली एयरपोर्ट पहुंचे लेकिन तबीयत खराब होने के कारण वापस आवास पर लौट गए। इसके बाद चिराम पासवान ने दिल्ली से ही ऑनलाइन रजत दिवस समारोह को संबोधित किया।

**न्यायालय अनुविभागीय अधिकारी (रा०) धौरपुर, जिला-सरगुजा ईशतहार**

आवेदक सोलू आ० कल्पु उग्र लगभग 30 वर्ष, निवासी बेवारापारा, ग्राम सुमेरपुर, तहसील- लुण्डा (धौरपुर) जिला- सरगुजा छ० में द्वाारा आवेदन मय सुसंगत दस्तावेज के साथ अर्जित कराया है कि उसके स्वत्व एवं अधिपत्य को राम सुमेरपुर प०ह०न० 19 में खसरा क्रमांक क्रमशः 313/156, 313/157, 313/158, 313/155, 108/4, 202/3, 191 रकबा क्रमशः 0.1680, 0.2630, 0.104, 0.1580, 0.0730, 0.1700, 0.0730 हे० स्थित है। जिस पर आवेदक स-1955-56 से काबिज कायत हो चला आ रहा है। जिसके भूमि के राजस्व अभिलेख नमूना 6 ग से साथ बी-1 अवलोकनार्थ संलग्न किया गया है। आवेदक को उक्त भूमि उसके पूर्वजों से प्राप्त हुई थी, जो ब्रिटिश राजस्व अभिलेख से शासन से प्राप्त भूमि अर्जित हो गया है। जिस संबंध में आवेदक शासन के विद्यमान योजनाओं का लाभ प्राप्त नहीं कर पा रहा है। आवेदक के द्वारा उक्त ब्रिटिश को राजस्व अभिलेखों से सुधार किये जाने का निवेदन किया गया है अतः उक्त संबंध में किसी व्यक्ति या संस्था को कोई आपत्ति हो तो निर्धारित सुनवाई तिथि 10/12/2025 को मेरे न्यायालय में स्वयं अथवा अपने अधिवक्ता के माध्यम से उपस्थित होकर लिखित रूप से दावा आपत्ति प्रस्तुत कर सकता है। निर्धारित समवायि के पश्चात् प्राप्त दावा आपत्ति पर कोई विचार नहीं किया जावेगा। आज दिनांक 28/11/2025 को मेरे हस्ताक्षर एवं न्यायालयीन पदमुद्र से जारी।

अनुविभागीय अधिकारी (रा०) धौरपुर

**कर्नाटक के उडुपी में बोले प्रधानमंत्री मोदी, गीता के ज्ञान को बखाना अत्याचारियों का अंत होना भी आवश्यक महिला सुरक्षा और सशक्तिकरण भी हो**



प्रधानमंत्री मोदी ने कनक मंडप का दौरा करके उन्हें नमन भी किया

उडुपी जनसंघ और भाजपा के सुदूरतन जॉइंट वी कर्मक्रम

संत-दार्शनिक एवं कीर्तनकर कनकदास को पुष्पांजलि अर्पित की

राम जन्मभूमि आंदोलन में उडुपी की भूमिका को भूल नहीं सकते

**जगद्गुरु श्री श्री सुगुनेंद्र तीर्थ स्वामीजी ने पीएम का किया अभिनंदन**



संत- मुनियों से बात करते और उनका आशीर्वाद लेते प्रधानमंत्री मोदी

पीएम ने कहा कि हमारे समाज में मंत्रों, गीता के श्लोकों का पाठ शताब्दियों से हो रहा है पर जब एक लाख कंठ एक स्वर में इन श्लोकों का ऐसा उच्चारण करते हैं... तो ऐसी ऊर्जा निकलती है जो हमारे मन, मस्तिष्क को एक नया स्पंदन, नई शक्ति देती है। यही ऊर्जा अध्यात्म की शक्ति भी है, सामाजिक एकता की शक्ति है।

**‘सुवर्ण तीर्थ मंत्र’ का उद्घाटन**

पीएम मोदी ने ‘सुवर्ण तीर्थ मंत्र’ का उद्घाटन किया, जो भगवान कृष्ण के गर्भगृह के सामने बनाया गया है। इसके अलावा उन्होंने ‘कनक कवच’ भी समर्पित किया। यह कनकाना किंदी पर स्वर्ण आवरण है, जहां से भक्त और संत कनकदास ने पहली बार भगवान कृष्ण के दर्शन किए थे।

**‘सबका साथ, सबका विकास’ की नीति भगवान श्रीकृष्ण के श्लोकों से प्रेरित**

पीएम मोदी ने कहा कि 25 नवंबर को विवाह पंचमी के पावन दिन अयोध्या के राम जन्मभूमि मंदिर में धर्म ध्वजा की स्थापना हुई है। राम मंदिर आंदोलन में उडुपी की भूमिका कितनी बड़ी है सारा देश इसे जानता है। आज हमारी ‘सबका साथ, सबका विकास’, ‘सर्वजन हिताय सर्वजन सुखाय’ की नीतियां भगवान श्री कृष्ण के इन श्लोकों से प्रेरित हैं। भगवान श्री कृष्ण हमें गरीबों की मदद करने का मंत्र देते हैं और इसी मंत्र की प्रेरणा आयुष्मान भारत और प्रधानमंत्री आवास योजना जैसी योजनाओं का आधार बनती है। हमें महिला सुरक्षा और महिला सशक्तिकरण का ज्ञान देते हैं।

**देश ने ऑपरेशन सिंदूर की कार्रवाई में हमारा संकल्प देखा**

प्रधानमंत्री ने कहा कि श्री कृष्ण ने युद्ध की भूमि पर गीता का संदेश दिया था और गीता हमें सिखाती है कि शांति और सत्य की स्थापना के लिए अत्याचारियों का अंत भी जरूरी है। हम लाल किले की प्राचीर से श्री कृष्ण की कर्पणा का संदेश देते हैं और मिशन सुदर्शन चक्र का भी उद्घोष करते हैं। देश ने ऑपरेशन सिंदूर की कार्रवाई में हमारा संकल्प देखा है। हम शांति स्थापित करना भी जानते हैं और रक्षा करना भी जानते हैं।

**श्रीकृष्ण की शिक्षाएं हर युग में प्रासंगिक**

प्रधानमंत्री ने कहा कि गीता में श्रीकृष्ण की शिक्षाएं हर युग में प्रासंगिक हैं, वे राष्ट्रीय नीति को निर्देशित करती हैं। वे गीता में हमें लोक कल्याण के लिए काम करने को कहते हैं। ‘सबका साथ, सबका विकास’, ‘सर्वजन हिताय’ जैसे नारे गीता के श्लोकों से प्रेरित हैं। गरीबों की मदद करने का गीता में दिया गया संदेश प्रधानमंत्री आवास योजना जैसी नीतियों का आधार भी यही है।

**कर्नाटक में कलह, सुलह की कोशिशें सिद्धारमैया ने शिवकुमार को नाश्ते पर बुलाया व बात करने को कहा**

नई दिल्ली, मैं कांग्रेस को मंदिर मानता हूँ: डीके

कर्नाटक में नेतृत्व को लेकर जारी अंदरूनी खींचतान के बीच सीएम सिद्धारमैया ने राजनीतिक माहौल को शांत करने की पहल की है। सीएम सिद्धारमैया ने डिप्टी सीएम डीके शिवकुमार को शुक्रवार सुबह नाश्ते पर आमंत्रित किया। यह बैठक पार्टी हाईकमान के निर्देश पर हो रही है, ताकि सरकार में चल रहे मतभेदों को सुलझाया जा सके और स्थिति नियंत्रण में रखी जा सके। सिद्धारमैया ने कहा कि हाईकमान ने दोनों शीर्ष नेताओं को जल्द बातचीत कर सभी मुद्दों का समाधान निकालने का निर्देश दिया है। उन्होंने बताया कि इसी बजह से उन्होंने शिवकुमार को नाश्ते पर बुलाया है, जहां दोनों नेता सरकार से जुड़े मुद्दों पर विस्तृत चर्चा कर सकते हैं। पार्टी का उद्देश्य यह सुनिश्चित करना है कि प्रशासनिक कामकाज सुचारू रूप से चलता रहे और किसी तरह का राजनीतिक तनाव सरकार को प्रभावित न करे।

डीके शिवकुमार राजनीति से दूरी दिखाते हुए कहा कि वे सभी तबकों के लिए काम करते हैं। उनका कहना था कि वे किसी पद की मांग नहीं कर रहे, बल्कि पार्टी जो फैसला करेगी, वही मान्य होगा। उन्होंने यह भी जोड़ा कि उनको निश्चि प्रती तरह कांग्रेस के साथ है और वे संगठन की एकता बनाए रखने के लिए प्रतिबद्ध हैं। शिवकुमार ध्यान देने वाली बात ये है कि उन्होंने कहीं भी ये बात नहीं कही कि सिद्धारमैया पूरे 5 साल सीएम रहेंगे। ऐसे में और कयास लग रहे हैं कि पार्टी के भीतर कुछ तो हलचल चल रही है।

**बाई साल में ही जनता परेशान, दो-फाइड का अंदेशा**

भाजपा के कर्नाटक अध्यक्ष बीवाई विजयेंद्र ने कहा कि लोगों ने कांग्रेस को बहुत उम्मीदों के साथ चुना था। लेकिन बाई साल में ही जनता परेशान हो चुकी है। विकास रुका हुआ है, युवा निराश हैं और आपसी लड़ाई से प्रशासन लकवाग्रस्त है। किसान मुआवजे और अन्य मुद्दों पर सरकार से बड़े फैसलों की उम्मीद कर रहे हैं। डीकेबहुत आक्रामक रुख में हैं। मुझे बिल्कुल आश्चर्य नहीं होगा अगर कांग्रेस में दो गेट बन जाएं।



बीवाई विजयेंद्र

**3 बड़ी पहलों की शुरुआत सिंह ने मौसम संग्रहालय का किया उद्घाटन**



नई दिल्ली। केंद्रीय विज्ञान और प्रौद्योगिकी राज्य मंत्री (स्वतंत्र प्रभार) डॉ. जितेंद्र सिंह ने गुरुवार को भारत मौसम विज्ञान विभाग की 3 बड़ी पहलों का उद्घाटन किया। इनमें रायपुर और मंगलुरु में दो अत्याधुनिक डॉक्टर मौसम रडार मौसम भवन में एक नई सौर ऊर्जा प्रणाली और छात्रों और युवा शिक्षार्थियों के लिए एक मौसम विज्ञान संग्रहालय शामिल है।

**सांवलिया सेठ का मंडार सोने चांदी से भरा, 51 करोड़ चढ़ावा**



मेवाड़। यहां के सुप्रसिद्ध कृष्ण धाम श्री सांवलिया सेठ के मंदिर में पहली बार चढ़ावा राशि का नया रिकॉर्ड बना। दान पात्र से 40 करोड़ और भेंट कक्ष में 10 करोड़ से ज्यादा का चढ़ावा मिला। करीब 51 करोड़ की चढ़ावा राशि निकली। इसके अलावा करीब 2 विंटेल् चांदी तथा एक किलो सोना भी प्राप्त हुआ। सांवलिया सेठ के भंडार की गणना 6 चरण में गुरुवार को पूर्ण हुई।

**आज रायपुर में जुटेंगे देशभर के पुलिस महानिदेशक**

केंद्रीय गृहमंत्री अमित शाह भी दो दिवसीय बैठक में रहेंगे शामिल

विकसित भारत: सुरक्षा आयाम- इस विषय पर होगा मंथन

नई दिल्ली, आतंकवाद-रोधी रणनीतियां, आपदा प्रबंधन, महिला सुरक्षा, फॉरेंसिक विज्ञान और आर्टिफिशियल इंटेलिजेंस का उपयोग। प्रधानमंत्री इस अवसर पर राष्ट्रपति के पुलिस पदक भी प्रदान करेंगे। यह सम्मेलन देशभर के वरिष्ठ पुलिस अधिकारियों और सुरक्षा प्रशासन से जुड़े प्रतिनिधियों के लिए एक अहम मंच है, जहां वे राष्ट्रीय सुरक्षा से जुड़े मुद्दों पर खुलकर चर्चा कर सकते हैं। इसके माध्यम से पुलिस बलों की कार्यस्थितियों, उनकी जरूरतों, आधुनिक तकनीक के उपयोग और कानून-व्यवस्था से जुड़ी चुनौतियों पर विचार-विमर्श किया जाता है। पीएम मोदी 2014 से लगातार इसके प्रारूप को आधुनिक और बेहतर बनाने पर जोर दिया है।

**कामण-भेंडीपाड़ा में अवैध देसी शराब के भट्टी पर गुन्हे शाखा कक्ष-2 की टीम ने लाखों का सामान बरामद करके किया नष्ट किया**

वसई वसई के कामण-भेंडीपाड़ा में गुन्हे शाखा कक्ष-2 वसई ने सोमवार को छापेमारी करके एक बड़े अवैध शराब निर्माण केंद्र का भंडाफोड़ किया। कार्रवाई में लाखों रुपये का अवैध रसायन और भट्टी का सामान नष्ट किया गया है। गुन्हे शाखा कक्ष-2 वसई को सुर्जों के माध्यम से सूचना मिली थी कि अंकुश हरी गोवारी नामक व्यक्ति मोरीगांव स्थित आम के बगीचे में अवैध देसी शराब तैयार कर रहा है। 126 नवंबर 2025 को पुलिस की टीम ने छापेमारी में करके लगभग 3,000 लीटर देसी शराब बनाने में उपयोग होने वाला खराब रसायन, तथा हाथभट्टी से शराब तैयार करने के उपकरण, कुल ₹2,32,500 मूल्य का सामान जब्त कर मौके पर ही नष्ट किया गया। आरोपी के खिलाफ नायगांव पुलिस स्टेशन में गु.र.नं. 648/2025 महाराष्ट्र दारूबंदी अधिनियम, 1949 की धारा 65 (ब), (क), (ड), (फ) के तहत मामला दर्ज किया गया है। वरिष्ठ अधिकारियों के मार्गदर्शन में हुई कार्रवाई, यह कार्रवाई, निकेत कौशिक (पुलिस आयुक्त), दत्तात्रय शिंदे (अपर पुलिस आयुक्त), संदीप डोईफोडे (उप आयुक्त - गुन्हे), मदन बल्लाळ (सहायक पुलिस आयुक्त - गुन्हे) के मार्गदर्शन में की गई। ऑपरेशन को सफल बनाने में पुलिस निरीक्षक अविराज कुराडे, सहा. पुलिस निरीक्षक सोपान पाटील, पुलिस उपनिरीक्षक संतोष घाडगे, अजित गीते, तथा सहा. फौज और पोहवा की टीम संजय नवले, मुकेश पवार, रविंद्र पवार, मनोज मोरे, चंदन मोरे, प्रफुल्ल पाटील, प्रशांतकुमार ठाकुर, सचिन पाटील, जगदीश गोवारी, और अन्य स्टाफ ने महत्वपूर्ण भूमिका निभाई।

**शिक्षा मंत्रालय और आईआईटी मद्रास ने उठाया महत्वपूर्ण कदम**

**उत्तर प्रदेश के हिंदी भाषी विद्यार्थी बनारस में सीखेंगे तमिल**

नई दिल्ली, तमिलनाडु के 50 शिक्षक और विद्वान बच्चों को देंगे शिक्षा

पीएम नरेंद्र मोदी के संसदीय क्षेत्र वाराणसी के हिंदी भाषी स्कूली छात्र तमिल भाषा सीखेंगे। दो दिसंबर से तमिलनाडु के 50 शिक्षक और विद्वान स्थानीय स्कूलों के बच्चों को तमिल भाषा में अपनी संस्कृति, खानपान, भारत की दो प्राचीन परंपराओं (काशी-तमिल) से रूबरू करवाएंगे। इसका मकसद, छात्रों में सांस्कृतिक जुड़ाव और सभी भाषाओं का सम्मान समेत तमिल में आम बोलचाल सीखाना है। यह केंद्रीय शिक्षा मंत्रालय और आईआईटी मद्रास की पहल है।



काशी तमिल संगमम में हिस्सा लेने छात्रों का पहला समूह काशी पहुंचा

**प्रधानराज, अयोध्या के करेंगे दर्शन**

8 दिनी अनुभवात्मक दौर के दौरान तमिलनाडु से आने वाला दल वाराणसी के बाद प्रयागराज और अयोध्या में भगवान श्रीराम के दर्शन करने भी जाएगा। तमिल धरोहर स्थलों में महाकवि सुब्रमण्यम भरतियार का पैतृक निवास, केदार घाट, लघु तमिलनाडु क्षेत्र में स्थित काशी मंदम, श्री काशी विश्वनाथ मंदिर अहम हैं।


2 दिसंबर से काशी-तमिल से होंगे रूबरू

7 श्रेणियों में 1400 से अधिक प्रतिनिधि

तमिलनाडु से सात श्रेणियों में 1400 सदस्यीय प्रतिनिधि दल आ रहा है। इसमें छात्र शिक्षक, लेखक, कृषि व संबद्ध क्षेत्र, पेशेवर व कारीगर, माहिलाएं और आध्यात्मिक विद्वान शामिल हैं।

**संबंधों का सम्मान और यह एक भारत श्रेष्ठ भारत की झलक दिखेगी**

प्रधानमंत्री के विजन के तहत केंटीएस में दोनों क्षेत्रों के बीच सभ्यतागत, सांस्कृतिक, भाषाई और लोगों के बीच संबंधों का सम्मान और यह एक भारत श्रेष्ठ भारत की भावना को दर्शाता है। सीखने के आदान-प्रदान, अकादमिक चर्चा और युवा भागीदारी के माध्यम से जुड़ाव को और बढ़ाना है। केंद्रीय शिक्षा मंत्रालय, आईआईटी मद्रास और बीएचयू वाराणसी मिलकर आयोजन कर रहे हैं।



**जानकारी**  
शिखर चंद जैन

## दुनिया के ऊंचे-ऊंचे खूबसूरत पर्वत-शिखर

बच्चों, आसमान को चूमते, बादलों को सहलाते हुए ये ऊंचे-ऊंचे पहाड़ बहुत खूबसूरत ही नहीं आश्चर्यजनक भी लगते हैं। इनके बर्फीले शिखर, हरी-भरी वादियों से सजी चढ़ाई और बेशुमार पेड़-पौधों से ढंकी घाटियाँ, हर किसी का मन मोह लेती हैं। यहाँ तुम्हें दुनिया के कुछ खूबसूरत-ऊंचे पर्वत शिखरों के बारे में बता रहे हैं।

**सर्वोच्च पर्वत शिखर माउंट एवरेस्ट, हिमालय:** माउंट एवरेस्ट दुनिया का सबसे ऊंचा पर्वत शिखर है। इसकी ऊँचाई लगभग 8,848.86 मीटर (29,031.7 फीट) है। नेपाल और चीन की सीमा पर स्थित हिमालय के इस पर्वत शिखर को 'पृथ्वी का तीसरा ध्रुव' भी कहा जाता है। माउंट एवरेस्ट हिमालय पर्वत श्रृंखला का हिस्सा है। इसे नेपाली में 'सागरमाथा' कहते हैं, जिसका अर्थ 'आकाश की देवी' है। तिब्बती भाषा में इसे 'चोमोलुंगमा' नाम से पुकारा जाता है, जिसका अर्थ है 'विश्व की देवी माँ'। इसकी बर्फ से ढंकी चोटियाँ सूरज की रोशनी में जब चमकती हैं तो दूर से देखने पर किसी रत्नजड़ित सफेद मुकुट-सी दिखती हैं। अपनी ऊँचाई और खूबसूरती के कारण माउंट एवरेस्ट पर्यटकों और पर्वतारोहियों के आकर्षण का केंद्र हमेशा से रहा है।



भारत की सर्वोच्च और दुनिया की तीसरी सबसे ऊंची पर्वत चोटी कंचनजंगा के लिए जितना जाना जाता है, उतना ही अपनी खतरनाक चढ़ाई के लिए भी। इसे 'सेवेज माउंट' भी कहा जाता है। के2 की चोटी एक पिरामिड जैसी दिखती है और यह काराकोरम रेंज में स्थित है। इसके चारों ओर ग्लेशियर और बंजर जमीन का नजारा इसे दुनिया के अन्य पर्वत श्रृंखलाओं से अलग रूप प्रदान करता है। पाकिस्तान में विशाल बाल्टोरो ग्लेशियर पर चढ़कर इसके आधार तक पहुंचने के क्रम में यह कई मील दूर से दिखाई देता है। जैसे-जैसे पर्वतारोही इसके करीब पहुंचते हैं, यह पर्वत और भी अद्भुत और खूबसूरत नजर आता है।

**भारत की सर्वोच्च पर्वत चोटी कंचनजंगा, हिमालय:** भारत और नेपाल की सीमा पर स्थित कंचनजंगा भारत की सबसे ऊंची पर्वत चोटी और दुनिया की तीसरी सबसे ऊंची चोटी है। इसकी ऊँचाई लगभग 8,586 मीटर (28,169 फीट) है। इसका नाम तिब्बती मूल के चार शब्दों 'कांग-चेन-जो-न्गा' से मिलकर बना है, जिसका अर्थ है 'महान हिम की पांच निधियाँ'। ऐसा माना जाता है कि इसमें सोना, चांदी, रत्न, अनाज और पवित्र पुस्तकें छिपी हुई हैं। यह पहाड़ अपनी बदलती रंगत के लिए जाना जाता है, सुबह और शाम के समय, सूरज की किरणें इसकी चोटियों को गुलाबी, नारंगी और सुनहरे रंगों से रंग देती हैं, जो देखने में बहुत ही जादूई लगता है।



**पिशाङ जैसा पहाड़ माउंट हॉर्न, आल्प्स:** स्विट्जरलैंड और इटली की सीमा पर स्थित माउंट हॉर्न, आल्प्स पर्वत का चारों ओर गर्म अफ्रीकी मैदान है। हेलीकोप्टर से किलिमंजारो के क्रेटर (ज्वालामुखी का मुँह) और ग्लेशियरों का नजारा बेहद खूबसूरत दिखता है।

बच्चों, पहाड़ यानी माउंटन हमारी पृथ्वी पर मौजूद विशाल, प्राकृतिक रूप से उठी हुई भौगोलिक संरचना होती है। ये हजारों लाखों साल से स्थिर खड़े हैं। दुनिया में एक से बढ़कर एक ऊंचे और खूबसूरत पहाड़ मौजूद हैं। जानो ऐसे ही कुछ खूबसूरत-ऊंचे पहाड़ों और पर्वत चोटियों के बारे में।



अत्यधिक खूबसूरत नजर आता है माउंट हॉर्न। तुम बच्चे ड्राइंग में माउंटन बनाते हो। इसकी आकृति चारों तरफ से पिरामिड की तरह ही दिखती है, जो इसे और भी अट्रैक्टिव बनाता है। स्विट्जरलैंड के जमेट गाँव से अगर इस पहाड़ को देखा जाए तो इसका नजारा किसी पहाड़ की पेंटिंग जैसा खूबसूरत लगता है। इसकी खूबसूरती को देखने दुनिया भर के पर्यटक और प्रकृतिप्रेमी इसके करीब आते हैं।

**सुप्त ज्वालामुखी पर्वत किलिमंजारो:** तंजानिया में स्थित किलिमंजारो की ऊँचाई लगभग 5,895 मीटर (19,341 फीट) है। यह अफ्रीका का सबसे ऊंचा पर्वत है, जो वास्तव में एक विशाल सुप्त ज्वालामुखी है। इसकी चोटी पर हमेशा बर्फ जमी रहती है। यह अपनी चोटी पर मौजूद ग्लेशियरों के लिए प्रसिद्ध है, जबकि इसके चारों ओर गर्म अफ्रीकी मैदान है। हेलीकोप्टर से किलिमंजारो के क्रेटर (ज्वालामुखी का मुँह) और ग्लेशियरों का नजारा बेहद खूबसूरत दिखता है।



## कैसे होते थे दुनिया के शुरुआती चिड़ियाघर

बच्चों, जू यानी चिड़ियाघर एक ऐसी जगह होती है, जहाँ तुम एक ही बाउंड्री के भीतर तरह-तरह के एनिमल्स और बर्ड्स देख सकते हो। क्या तुम जानते हो कि दुनिया का पहला जू कैसा था या शुरुआती चिड़ियाघर कैसे होते थे?

**रोक नयनजारा**

बच्चों, अगर तुम्हें वाइल्ड लाइफ यानी जंगली जीव-जंतुओं को देखने, उनके बारे में जानने में इंटरैस्ट है तो तुम अपने शहर या आस-पास के किसी शहर में जू यानी चिड़ियाघर जरूर घूमने गए होगे। जू में तुम ऐसे अनेक जंगली और दुर्लभ जानवरों को एकदम सामने से देख सकते हो, जिन्हें तुमने किताबों में या टीवी पर देखा होगा। लेकिन क्या तुम जानते हो दुनिया में इस तरह जू बनाने की शुरुआत कब और किसने की थी? आओ इस बारे में जानते हैं।

**पहला जू था-इंटेलेजेंस पार्क:** बच्चों, लगभग 3000 साल पहले एक चीनी बादशाह अपने राज्य में एक स्थान पर कई तरह के जानवरों को रखता था, जिसे वह 'इंटेलेजेंस पार्क' कहता था। उस चीनी राजा के कलेक्शन में जीवित जानवर ही थे या मृत, इसका प्रमाण नहीं मिलता है। ज्यादातर लोगों का यही मानना है कि वह राजा, जानवरों का अध्ययन करने के लिए और उनकी आदतें जानने के लिए उनको पालता था। इस लिहाज से देखा जाए तो शायद वही संसार का पहला जू था। आज भी जू में वाइल्ड एनिमल्स, बर्ड्स व

रेटाइल्स (रंगने वाले जीव) रखे जाते हैं, ताकि लोग उन्हें देखें-जानें और वैज्ञानिक उनका अध्ययन कर सकें।

**मनोरंजन का साधन थे पर्सनल जू:** समय बीतने के साथ गाँव और शहर बड़े होते गए तो कुछ लोग जंगली जानवरों का शिकार कर या उन्हें कैदकर अपने घरों में लाकर रखते थे। लोग जंगली जानवरों को अकसर अपने पास पालते थे ताकि दिखाया जा सके कि वह कितने रईस और शक्तिशाली हैं। ऐसे लोग कभी-कभार लोगों को परमिशन देते थे ताकि लोग आकर उनके जानवरों का कलेक्शन देख सकें।

**पब्लिक जू बनाने की शुरुआत:** यूरोप में 9वीं शताब्दी की शुरुआत से ही पब्लिक जू बनने लगे थे। अगले 700 से 800 वर्षों के दौरान संसार के बड़े शहरों में कई सारे पब्लिक जू का निर्माण किया गया। जैसे, ऑस्ट्रिया के वियना में स्थित टियरगार्टन शॉनगुन को दुनिया का पहला आधुनिक चिड़ियाघर माना जाता है। यूनेस्को के विश्व धरोहर सूची में शामिल यह चिड़ियाघर आज भी संचालित है। जहाँ तक संसार के सबसे बड़े और मशहूर चिड़ियाघरों की बात है तो इनमें टोरंटो जू (कनाडा), माँस्को जू (रूस), सैन डिएगो जू (यूएसए), लंदन जू (इंग्लैंड), वेस्ट बर्लिन जू (जर्मनी) आदि शामिल हैं।

## तुम्हारे लिए नई किताब / विज्ञान भूषण समझदार बनाती कहानियाँ



बच्चों, हाल में बाल कथानियों की एक किताब 'बाल सभा पार्क एवं अन्य बाल कथानियाँ' छपकर आई है। इसमें कुल जमा 27 कहानियाँ हैं। ये कहानियाँ हैं तो छोटी लेकिन इसमें तुम्हें समझदार इंसान बनने के लिए सरल ढंग से कई बड़ी बातें सीखने को मिल सकती हैं। किताब की शीर्षक कहानी 'बाल सभा पार्क' में तुम पढ़ोगे कि कैसे समझदार बच्चा अनुभव, अपनी युक्ति से कॉलोनी के पार्क को साफ-सुथरा करके खेलने योग्य बना देता है। 'ऐसे

उतारा रील का भूत' में टिंकू की रील बनाने की आदत कैसे छूटती है, यह पढ़ सकते हो तो 'इयूमिटी से मुलाकात' में तुम पढ़ोगे कि अवि को कैसे समझ में आता है कि इयूमिटी मजबूत बनाने के लिए क्या करना चाहिए? इसी तरह संग्रह की अन्य कहानियाँ पढ़कर तुमको भी महसूस होगा कि भले ही तुम अभी छोटे हो लेकिन अगर चाहा और सही दिशा में प्रयास करो तो बड़े बदलाव ला सकते हो। साथ ही दूसरों को भी ऐसा करने के लिए प्रेरित कर सकते हो।

किताब: बाल सभा पार्क एवं अन्य बाल कथानियाँ, लेखक: शिखर चंद जैन, मूल्य: 300 रुपये, प्रकाशक: प्रखर गूज पब्लिकेशन, दिल्ली

### बूझो तो जानें

- घर की रखवाली करता है, वाक्यकार कहलाता है। गराहूट नीट इसकी तो, देखें कौन बताता।
- गोलनाटक गंगार छोटा फिर, रंग है लहका पीला। काले धबे दिखते तनी पर, लेकिन खूब रंगीला।
- 'गंगा' कहकर इसे बुलाते, रंग लहका गंगा। फेड़ों की जली पर बैठा, करता सबको घुसा।

- डॉ. धमडीलाल अवगतवाल

### जीके विज-181

- वर्ल्ड बैंकिंग ग्रुप का मुख्यालय कहाँ है?
- मिस यूनिवर्स-2025 का खिताब किसने जीता?
- एशियाई विकास बैंक का मुख्यालय किस देश में स्थित है?
- बटरफ्लाई शब्द का संबंध किस खेल से है?
- कोन-सा रंग रेनबो के बीच में दिखाई देता है?
- जीवाणु (बैक्टीरिया) की खोज किसने की थी?
- कंचनजंगा राष्ट्रीय उद्यान किस राज्य में स्थित है?
- 'लोकनायक' के नाम से किस जाना जाता है?
- बल का मात्रक क्या है?
- भारत का दक्षिणतम बिंदु किस नाम से जाना जाता है?

बच्चों, जीके विज-181 का उत्तर बालभूमि के अगले अंक में प्रकाशित किया जाएगा। सही जवाब देने वाले बच्चों के नाम भी प्रकाशित किए जाएंगे।

### जीके विज-180 का उत्तर

- डेविड स्कोले, 2.नई दिल्ली, 3.नीतीश कुमार, 4.लखनऊ, 5.लॉर्ड डलहौजी, 6.नागपुर पॉस्ट, 7.विदामिन-ए, 8.सर्च, 9.इंफाल, 10.तमिलनाडु

जीके विज-180 का सही उत्तर देने वाले: कबीर-हिसार, ओमदेव-मुंगेली, मान्य-दिल्ली, रमेश-बैकंठपुर, दीपक-इंमेल से, हितेश-रायपुर, सोनभ-बिलासपुर, आंचल-पुरी, रोहन-महेंद्रगढ़, अंकित-रोहतक, आकाश-राजनांदगांव

टिंकू ने घर में टंगी एक तस्वीर में समंदर में चलने वाला पानी का जहाज देखा। उसका मन हुआ, वह समुद्री जहाज में बैठकर सैर

पानी में गोल-गोल घुमाने लगा। टिंकू को लगा कि उसके सब दोस्त बहत खरा हैं नाच रहे हैं। उम्मे

करे। टिंकू ने तुरंत समुद्री जहाज की व्यवस्था की। उसने स्वयं तो सैर की ही, अपने खिलौनों को भी सैर कराई। बच्चों, है ना अजीब बात! टिंकू के घर में कहाँ से आ गया समुद्र और समुद्री जहाज?

## जहाज में सवारी

टब ले आया। उसमें पानी भरा। दादाजी ने बोट बनाकर टिंकू को दे दी। टिंकू ने बोट अपने खिलौनों को दिखाई। 'देखो, यह है हमारा जहाज!' उसने खिलौनों को टब में भरा पानी दिखाया और बोला, 'यहाँ है समंदर... चलो, सब तैयार हो जाओ। मैं तुम सब को जहाज में घुमाने ले जाऊंगा। रास्ते में खाने के लिए नाश्ता भी ले आता हूँ।' टिंकू मम्मी के पास जाकर सेव, मुरमुरे, चाँकलेट, बिस्कुट, बेर वगैरह ले आया। सब कुछ नाश्ते के डिब्बे में रख दिया फिर बोट को टब के पानी में उतारा। उसमें सब खिलौनों को अच्छी तरह से बैठा दिया। टिंकू अपनी एक अंगुली से कागज की बोट को हल्का-हल्का धक्का मारने लगा। टब के

टब को थोड़ा धक्का मारा। पानी थोड़ा उछला। खिलौने भी एक-दूसरे पर गिरे। टिंकू ने खिलौनों को सावधान किया, 'शरारत मत करो। अभी समंदर थोड़ा तुफानी है। सब अपनी जगह बैठे रहो।' टिंकू को लगा कि उसकी बात सुनकर सब खिलौने जरूरत से ज्यादा शांत हो गए हैं। इसलिए वह बोला, 'अब डरने की कोई बात नहीं है। समंदर शांत हो गया है।' सब खुश हो गए। टिंकू ने बोट के छह-सात चक्कर लगाने के बाद उसे रोक दिया और बोला, 'तुम सबको भूख लगी होगी ना, चलो, थोड़ा नाश्ता खा लो।' टिंकू ने सब खिलौने बोट से बाहर निकाले और बोला, 'संभल कर उतरना, किसी का पैर फिसला तो सीधे समंदर में गिरोगे। यहाँ समंदर काफी गहरा है।' टिंकू ने सभी खिलौने के सामने नाश्ता रखा। उसने भी नाश्ता किया। थोड़ी देर सब ने आराम किया। फिर टिंकू बोला, 'चलो, अब वापस लौटने का समय हो गया है।' सभी दोस्तों को फिर से बोट में बिठा दिया। बोट को उल्टी दिशा में चलाने लगा। थोड़े चक्कर लगाने के बाद वह बोला, 'वापस आ गए।' टिंकू ने देखा कि उसके सब दोस्त बहुत खुश हैं। हर कोई मानो उसे कह रहा हो, 'वाह, टिंकू भैया! जहाज में बैठने और घूमने में बड़ा मजा आया। आपका बहुत-बहुत धन्यवाद!' टिंकू सारे खिलौनों को प्लास्टिक की थैली में वापस डालते हुए बोला, 'जब मैं बड़ा हो जाऊंगा, तब एक बड़े और सचमुच के जहाज में बैदंगा और बड़े समंदर में घूमने जाऊंगा।' टिंकू आज बहुत खुश था।

गुजराती से अनुवाद: सेतु अंताणी

### रंग भरो-190

रंग भरो-190 में दिए गए चित्र को तुम लोगों ने बहुत अच्छे से रंगकर हबो भेजा। उनमें से चुना गया सबसे अच्छ चित्र हम यहां प्रकाशित कर रहे हैं। उसे रंगकर भेजने वाले बच्चों के चित्र के साथ कुछ अन्य बच्चों के नाम और चित्र भी प्रकाशित कर रहे हैं।


**इनके भी चित्र रहे प्रशंसनीय**  
आधा-उमरिया, प्रियंका-रायपुर, प्रवीण-भोगल, किशुकि-रोहतक, लोकेश-जबलपुर, नीरज-महसबुद, यश-रायवाह, सुनी-भिवानी, रोहन-जाजगीर, कथिता-कटनी, हिंसा-दिल्ली, राकेश-धमरती, अकिश-मुनी, तुषार-कटनवा, अनन-बिलासपुर, आकश-कोटब

### रंग भरो 191

बच्चों, यहां पेंटिंग बन रही लड़की टीना का एक लूके एंड हाइट चित्र दिया गया है। तुम इस चित्र को मनवाहें रंगो से रंग कर हबो भेजो। मिस बच्चों का चित्र सर्वश्रेष्ठ होगा, उसे हम बालभूमि में प्रकाशित करेंगे। चित्र के साथ अपनी फोटो, अपना और शहर का नाम हमें इस पते पर भेजो- सपाठक - फीचर, हरिभूमि कार्यालय, 129, टाटापोस्ट सेक्टर, पञ्जाबी बाग, पश्चिमी दिल्ली, नई दिल्ली- 110035 या ई-मेल आईडी balbhoomi-hb@gmail.com पर भेजें।

# नए आपराधिक कानूनों की प्रदर्शनी में युवाओं व छात्रों का दिख रहा खासा उत्साह

## बारीकियों को नजदीक से समझकर बढ़ा रहे कानूनों के प्रति ज्ञान



छ.ग.फ्रंटलाइन सूरजपुर। यहां कोतवाली परिसर में एसएसी प्रशांत कुमार टाकुर के मार्गदर्शन में नए आपराधिक कानूनों की प्रदर्शनी का आयोजन किया गया है। जिसमें तीनों नए कानूनों के बारे में सम्पूर्ण जानकारी को समाहित कर प्रदर्शनी लगाई गई है। इस प्रदर्शनी में नए कानूनों की बारीकियों को जानने नागरिकों, युवाओं व छात्रों का खासा उत्साह देखा गया और अपने अनुभवों को साझा किया। स्कूली बच्चों के द्वारा नुकड़ नाटक के माध्यम से नए कानूनों की शानदार प्रस्तुती दी। शनिवार को डीएचडी पब्लिक स्कूल भटगांव, कन्या महाविद्यालय सूरजपुर, जवाहर नवोदय विद्यालय बसदेई, एकलव्य विद्यालय शिवप्रसादनगर, अरुणोदय कोचिंग सेंटर के छात्र-छात्राओं ने पुलिस के नए आपराधिक कानूनों की प्रदर्शनी का लाभ उठाया। इस दौरान वहां मौजूद पुलिस अधिकारियों के द्वारा छात्रों को पुराने एवं नए कानूनों के प्रावधानों के बारे में विस्तार से जानकारी दी गई। अपराध विवेचना में आधुनिक तकनीक और डिजिटल साक्ष्यों की उपयोगिता को परिभाषित कर बताया गया। प्रदर्शनी देखने आए छात्रों ने नए कानूनों की प्रदर्शनी में अपने अनुभव को साझा कर बताया कि हमें आज पुलिस के इस आयोजन में नए कानूनों को जानने के लिए हमें अच्छा अवसर प्रदान किया है। हमने आज कानून की बारीकियों को समझा है और दूसरों को भी नए आपराधिक कानूनों के बारे में जानकारी देकर जागरूक करेंगे।

### बच्चों ने नुकड़ नाटक के माध्यम से नए कानूनों के प्रति की जागरूक

सूरजपुर पुलिस द्वारा आयोजित इस प्रदर्शनी में डीएचडी पब्लिक स्कूल भटगांव के छात्र आर्या सिंह, आलिया रिजवी, सिंवागी सिंह, अंशिका सिंह, अर्जुन, लालचंद, शाहिद रजा, वरदान सिंह, आध्या पाण्डेय, एकता सिंह की टीम ने नुकड़ नाटक के माध्यम से नए कानूनों के बारे में उपस्थित युवाओं व लोगों को जागरूक किया। नुकड़ नाटक के माध्यम से विद्यार्थियों ने नए कानूनों की प्रमुख विशेषताओं और उनके नागरिक जीवन पर पड़ने वाले प्रभावों को विस्तार से समझाया। इसमें जीरो एफआईआर का प्रावधान, 90 दिन के भीतर आरोप पत्र दाखिल करना और फास्ट ट्रैक कोर्ट की स्थापना जैसे महत्वपूर्ण बिंदुओं पर प्रकाश डाला गया। इस प्रस्तुति ने सरकार द्वारा आम आदमी को सुलभ न्याय दिलाने के प्रयासों को उजागर किया। डिजिटल साक्ष्य को भी इन कानूनों में महत्वपूर्ण आधार बनाया गया है, जिससे अब इन्हें प्रमाण के तौर पर उपयोग किया जा सकेगा। नुकड़ नाटक टीम ने अपने प्रस्तुती में मारपीट, चोरी, ऑनलाइन फ्राड, धोखाधड़ी सहित अन्य नए धाराओं के बारे में जानकारी देते हुए गलत काम नो चान्स, जागरूक नागरिक भूलो मत का नारा दिया। इस अवसर पर यातायात प्रभारी बुजकिशोर पाण्डेय, चौकी प्रभारी करंजी संतोष सिंह, चौकी प्रभारी उमेशपुर संजय सिंह यादव, चौकी प्रभारी बसदेई योगेंद्र जायसवाल, चौकी प्रभारी खडुगांव रघुवंश सिंह, एसआई बबीता यादव, कुसुमकांता लकड़, शिक्षक महेश निपाद सहित पुलिस के अन्य अधिकारी-कर्मचारी मौजूद रहे।



### आज जिले के चतुर्थ वर्ग कर्मचारियों की होगी बैठक

छ.ग.फ्रंटलाइन सूरजपुर। छत्तीसगढ़ लघु वेतन शासकीय चतुर्थ वर्ग कर्मचारी संघ पंजीयन 6472 के प्रांतीय सहसचिव जिला अध्यक्ष आदेश कुमार रवि ने बताया कि सूरजपुर के सभी विभागों के दैनिक, नैमित्तिक, आकस्मिक, नियमित भृत्य चतुर्थ वर्ग कर्मचारियों की बैठक आज रविवार को यहां के आदर्श बालक शासकीय उच्चतर माध्यमिक विद्यालय में आयोजित है। जिसमें 7 दिसम्बर को प्रदेश अध्यक्ष का चुनाव, कर्मचारियों का सदस्यता ग्रहण करना एवं कर्मचारियों की समस्या को अवगत कराते हुए प्रान्त को प्रतिवेदन दिया जायेगा। उक्त बैठक में जिले के सर्व विभागों के चतुर्थ वर्ग कर्मचारियों से शामिल होने का आग्रह किया गया है।

## कलेक्टर एवं एसपी ने देर रात किया बिहारपुर क्षेत्र का निरीक्षण

### बेहतर कानून व्यवस्था और अवैध धान आवक रोकने दिए निर्देश



छ.ग.फ्रंटलाइन सूरजपुर। कलेक्टर एस. जयवर्धन एवं पुलिस अधीक्षक प्रशांत टाकुर द्वारा विगत दिवस रात्रिकाल में जिले के दूरस्थ अंचल बिहारपुर क्षेत्र का औचक दौरा किया गया। उन्होंने अन्तरराज्यीय सीमा नवाटोला बैरियर, सामुदायिक स्वास्थ्य केन्द्र तथा थाना बिहारपुर का निरीक्षण



किया। इस दौरान स्वास्थ्य केन्द्र में उपलब्ध स्वास्थ्य सुविधाओं की भी समीक्षा की गई तथा मरीजों से उनकी समस्याओं और उपचार व्यवस्था के संबंध में जानकारी ली गई। निरीक्षण के दौरान कलेक्टर एवं एसपी ने सीमा क्षेत्र में अवैध धान की आवक को रोकने सख्त निगरानी रखने के निर्देश दिए। साथ ही सुरक्षा व्यवस्था को और अधिक मजबूत बनाने पर जोर दिया। उन्होंने तहसीलदार एवं थाना प्रभारी को आवश्यक दिशा-निर्देश प्रदान करते हुए सक्रियता बढ़ाने के लिए कहा। कलेक्टर जयवर्धन ने तैनात कर्मचारियों को आने-जाने वाले वाहनों की गहन जांच करने के निर्देश दिए, वहीं पुलिस अधीक्षक ने कानून व्यवस्था को मजबूत बनाए रखने हेतु सतत गश्त और त्वरित कार्रवाई सुनिश्चित करने की बात कही। इसके अलावा कलेक्टर ने मौके पर मौजूद कर्मचारियों से विशेष गहन पुनरीक्षण अभियान के प्रगति की भी जानकारी ली और आवश्यक निर्देश दिए।

## गुणवत्तापूर्ण शिक्षा के साथ अनुशासन एवं संस्कार का विकास आवश्यक-मनोज

### सेजस नवापारा में हुआ पालक-शिक्षक बैठक

छ.ग.फ्रंटलाइन सूरजपुर। यहां के स्वामी आत्मानंद शासकीय उच्च अंग्रेजी माध्यम विद्यालय नवापारा में सत्र 2025-26 के लिए कक्षा 1ली से 8वीं तक अध्ययनरत छात्रों की पालक-शिक्षक बैठक का आयोजन किया गया। बैठक में छात्रों की शैक्षणिक प्रगति, अनुशासन एवं समय विकास को सुदृढ़ करने के लिए कई महत्वपूर्ण और ऐतिहासिक निर्णय लिए गए। बैठक के दौरान कुलपति ने नैक साइकिल-2 प्रिंडा और यूजीसी 12(बी) मान्यता प्राप्त करने के लिए आवश्यक दिशा-निर्देश जारी किए। उन्होंने कहा कि निर्धारित प्रपत्रों में सभी सूचनाएं तैयार कर शीघ्र ही संबंधित संस्थाओं को भेजी जाएं, ताकि विश्वविद्यालय को राष्ट्रीय मान्यता प्रणाली में बेहतर स्थान मिल सके। जनजातीय गौरव वर्ष के उपलक्ष्य में



विकास आवश्यक है, क्योंकि इन्हीं आधारों पर छात्र उच्चतर शिक्षा के लिए प्रवेश कर सकते हैं। उन्होंने छात्रों के सर्वांगीण विकास हेतु पालकों के सहयोग एवं सक्रिय सहभागिता का विशेष आग्रह किया। प्राचार्य ने कहा कि विद्यालय एवं अभिभावक

दोनों का आपसी सहयोग छात्रों की सफलता की सबसे महत्वपूर्ण कड़ी है। बैठक में उपस्थित पालकों ने विद्यालय द्वारा किए जा रहे शैक्षणिक एवं सह-शैक्षणिक प्रयासों की सराहना करते हुए निरंतर सहयोग प्रदान करने का आश्वासन दिया। उक्त बैठक में प्राचार्य मनोज कुमार झा, माध्यमिक प्रधानपाठक सुश्री नीतू गुप्ता, प्राथमिक प्राचार्य अजोत गुप्ता, तथा विद्यालय के समस्त शिक्षक शिक्षिकाएं उपस्थित रहे।

## संत गहिरा गुरु विश्वविद्यालय में आईक्यूएसी की बैठक, कुलपति के नेतृत्व में लिए गए कई ऐतिहासिक निर्णय

छ.ग.फ्रंटलाइन अंबिकापुर। संत गहिरा गुरु विश्वविद्यालय, सरगुजा में शनिवार को आंतरिक गुणवत्ता आश्वासन प्रकोष्ठ (आईक्यूएसी) की महत्वपूर्ण बैठक हुई। बैठक की अध्यक्षता कुलपति प्रो. राजेंद्र लाकपाले ने की। विश्वविद्यालय के अकादमिक, शोध एवं भौतिक विकास को सुदृढ़ करने के लिए कई महत्वपूर्ण और ऐतिहासिक निर्णय लिए गए। बैठक के दौरान कुलपति ने नैक साइकिल-2 प्रिंडा और यूजीसी 12(बी) मान्यता प्राप्त करने के लिए आवश्यक दिशा-निर्देश जारी किए। उन्होंने कहा कि निर्धारित प्रपत्रों में सभी सूचनाएं तैयार कर शीघ्र ही संबंधित संस्थाओं को भेजी जाएं, ताकि विश्वविद्यालय को राष्ट्रीय मान्यता प्रणाली में बेहतर स्थान मिल सके। जनजातीय गौरव वर्ष के उपलक्ष्य में

कुलपति ने विश्वविद्यालय परिसर में भगवान बिरसा मुंडा शिक्षा एवं शोध केंद्र स्थापित करने हेतु भारत सरकार के लिए परियोजना प्रस्ताव तैयार करने के निर्देश दिए। उन्होंने कहा कि यह केंद्र जनजातीय समुदायों के अध्ययन, संस्कृति एवं विकास के लिए एक महत्वपूर्ण शोध मंच बनेगा। बैठक में भारत सरकार की एनआईआरएफ रैंकिंग में विश्वविद्यालय की सहभागिता सुनिश्चित करने के लिए एक समिति गठित की गई। समिति को आवश्यक डेटा तैयार कर निर्धारित समय-सीमा में पोर्टल पर प्रस्तुत करने के निर्देश प्रदान किए गए। कुलपति प्रो. लाकपाले ने सरगुजा जैसे वनांचल क्षेत्र के गरीब एवं कमजोर विद्यार्थियों के लिए विश्वविद्यालय शिक्षण परिसर में निःशुल्क शिक्षा एवं कोचिंग सेंटर प्रारंभ करने का

प्रस्ताव रखा। उन्होंने विश्वविद्यालय के सभी शिक्षकों से अपील की, वे इस केंद्र में स्वयं भी निःशुल्क कोचिंग प्रदान कर छात्रों को उच्च शिक्षा के अवसरों से जोड़ें। शोध कार्य में गुणवत्ता एवं एकरूपता सुनिश्चित करने हेतु कुलपति ने निर्देश दिया कि विश्वविद्यालय में होने वाले सभी शोध प्रबंधों के लिए एक समेकित प्रारूप तैयार किया जाए। अनुमोदन के बाद इसी प्रारूप में सभी शोधार्थी अपनी थीसिस जमा करेंगे। बैठक में विश्वविद्यालय द्वारा हाल ही में आयोजित 20वें छत्तीसगढ़ युवा वैज्ञानिक सम्मेलन की सफलता पर सभी शिक्षकों एवं प्रशासनिक अधिकारियों को प्रशस्ति पत्र एवं बैंग प्रदान कर सम्मानित किया गया। कुलपति ने कहा कि भविष्य में भी ऐसे गरिमामय आयोजन निरंतर आयोजित किए जाएंगे।

## जरूरतमंदों को वरिष्ठ नागरिक संघ ने उपलब्ध कराया गर्म वस्त्र

छ.ग.फ्रंटलाइन सूरजपुर।

प्रतिवर्ष की भांति इस वर्ष भी वरिष्ठ नागरिक संघ द्वारा जिले के विकास खण्ड प्रेमनगर के सुदूर वनांचल क्षेत्र ग्राम टाकर में कड़कड़ते ठण्ड से राहत देने जरूरतमंदों को कम्बल, शाल, स्वेटर, बच्चों को मोजा, टोपे का वितरण किया गया। ग्राम टाकर के अलावा आस पास के गांवों से भी ग्रामीण शामिल रहे। इस दौरान दो सौ महिलाओं, 150 पुरुषों एवं सौ बच्चों को जरूरत के मुताबिक गर्म वस्त्र उपलब्ध कराए गए। संघ के प्रवक्ता एस.के. तिवारी ने संघ के उद्देश्यो एवं क्रिया कलाप की जानकारी से सभी को अवगत कराया। संयोजक लालचंद अग्रवाल ने संघ की गतिविधियों पर विस्तृत प्रकाशन डालते हुए वर्तमान समय में समाज में बढ़ते नशा एवं कुरीतियों को दूर करने माता पिता को बच्चों को शाला



में जाकर पढ़ाई कराने एवं ग्राम में महिलाओं की टीम बनाकर परस्पर सहयोग करने हेतु प्रेरित किया। सरपंच सूरज सिंह पोते ने वरिष्ठ नागरिक संघ के द्वारा किए गए इस कार्य की प्रशंसा करते हुए वस्त्र वितरण हेतु ग्राम टाकर के चयन किए जाने पर आभार प्रकट किया। कार्यक्रम में वरिष्ठ नागरिक संघ के संरक्षक हरिदास अग्रवाल, उपाध्यक्ष आर.एस. मिश्रा, पवन मितल, सचिव मोतीलाल गुप्ता, प्रवक्ता एस.के. तिवारी, पुखराज जैन, कोषाध्यक्ष सुशील अग्रवाल, रमेश रोहिष्ठा, राजेंद्र कुमार अग्रवाल, सुरेश अग्रवाल, चन्द्रभान गुप्ता के अतिरिक्त प्रेमनगर ब्लॉक इकाई के अध्यक्ष रामलखु साहू, रामध्यान सिंह, जी.एल. शांडिल्य, पीतू राम सिंह, सुधन राम, श्याम सुन्दर जायसवाल, उपसरपंच देवधारी राम, विकास अग्रवाल, श्याम सुन्दर जायसवाल, रामध्यान सिंह, रामलखु साहू, प्राथमिक एवं माध्यमिक शाला के प्रधान पाठक एवं उनका स्टॉफ मौजूद रहा।

## रासेयो कार्यशाला में शामिल हुए कॉलेज के कार्यक्रम अधिकारी



छ.ग.फ्रंटलाइन सूरजपुर।

राज्य रासेयो अधिकारी डॉ. नीता बाजपेई के दिशा निर्देश और संत गहिरा गुरु विश्वविद्यालय अंबिकापुर रासेयो समन्वयक के मार्गदर्शन में संभाग स्तरीय एनएसएस कार्यक्रम अधिकारियों की मीटिंग अंबिकापुर सरस्वती शिक्षा महाविद्यालय में स्वच्छता स्वस्थ भोजन मानसिक तनाव लैंगिक उत्पीड़न आदि से संबंधित कार्यशाला आयोजित की गई। इस कार्यशाला में महाविद्यालय रासेयो कार्यक्रम अधिकारी धीरेंद्र कुमार जायसवाल शामिल होकर अपने कॉलेज का प्रतिनिधित्व किया। कार्यशाला में जानकारी यूनिसेफ प्रतिनिधि

डॉ.अभिषेक त्रिपाठी जी के द्वारा दिया गया। जायसवाल के द्वारा अपने जिले में महाविद्यालय से लेकर स्कूल तक अपने-अपने क्षेत्र में उसका प्रचार प्रसार कर सकें और इसके माध्यम से लोगों को इस बारे में जन चेतना जागरूकता ला सके, जिससे आज के इस बदलते परिवेश में लोग स्वच्छता से मानसिक तनाव से मिलेट्स से स्वस्थ भोजन से लैंगिक उत्पीड़न से जागरूक हो सके, का पुर्जोर समर्थन किया गया। कार्यक्रम में बहुत अधिक संख्या में पूरे संभाग से महाविद्यालय और विद्यालय स्तर के कार्यक्रम अधिकारी शामिल हुए।

### अवैध धान परिवहन पर रामानुजगंज व कुसमी में की गई कार्रवाई

छ.ग.फ्रंटलाइन बलरामपुर। शासन के निर्देशानुसार खरीफ विपणन वर्ष 2025-26 के लिए धान खरीदी शुरू हो चुकी है। इस संबंध में कलेक्टर श्री राजेंद्र कटारा ने सभी निगरानी दलों, नोडल तथा राजस्व अधिकारियों को सख्त निर्देश दिये हैं कि धान के अवैध परिवहन एवं संग्रहण पर लगातार कार्रवाई हो तथा वास्तविक कृषकों से ही धान खरीदी की जाये। निर्देश के परिपालन में अनुविभागीय अधिकारी राजस्व रामानुजगंज श्री आनंद राम नेताम के नेतृत्व में ग्राम रामचंद्रपुर में राजस्व विभाग की टीम के द्वारा उत्तरप्रदेश से आ रहे 01 पिकअप वाहन को जब्त किया गया है। प्राप्त जानकारी के अनुसार तहसील रामचन्द्रपुर अंतर्गत ग्राम रामचंद्रपुर में उत्तरप्रदेश से अवैध धान परिवहन करते हुए 01 पिकअप वाहन जिसमें 70 बोरी अवैध धान लोड था।

## लर्निंग लायसेंस शिविर में प्राप्त हुए 38 आवेदन



छ.ग.फ्रंटलाइन सूरजपुर। यहां कोतवाली थाना परिसर में नवीन अपराधिक कानून के प्रचार-प्रसार व जागरूकता को लेकर प्रदर्शनीय स्टॉल पर शनिवार को परिवहन विभाग द्वारा लर्निंग लायसेंस कैम्प का आयोजन किया गया था। जिसमें लर्निंग लायसेंस के आवेदन प्राप्त करने के साथ साथ परिवहन विभाग द्वारा स्टॉल में आने वाले लोगों को यातायात के संकेत व नियमों से भी अवगत कराया गया। प्राप्त अंतिम जानकारी तक लर्निंग लायसेंस कैम्प में 38 लोगों द्वारा लर्निंग लायसेंस के लिए आवेदन दिया गया। जिसमें 32 आवेदकों ने स्किल टेस्ट उत्तीर्ण किया, जिन्हें शिविर स्थल में ही लर्निंग लाइसेंस प्रदाय किया गया।

## धान खरीदी प्रक्रिया को तकनीकी रूप से सुदृढ़ करने कलेक्टर की उपस्थिति में प्रशिक्षण

छ.ग.फ्रंटलाइन अंबिकापुर। खरीफ विपणन वर्ष 2025-26 अंतर्गत जिले में धान खरीदी व्यवस्था को और अधिक पारदर्शी तथा सुगठित बनाने के उद्देश्य से शनिवार को कलेक्टर की उपस्थिति में धान खरीदी से जुड़े सभी समिति प्रबंधकों, खरीदी प्रभारियों एवं कंप्यूटर ऑपरेटरों को प्रशिक्षण दिया गया। प्रशिक्षण में धान खरीदी की मानक संचालन प्रक्रिया के साथ सोसायटी सॉफ्टवेयर, निगरानी हेतु जारी सतक ऐप, भौतिक सत्यापन ऐप तथा समिति स्तर पर धान आवक को दर्ज करने के लिए गेट पास ऐप

की कार्यप्रणाली का विस्तृत प्रदर्शन किया गया। किसानों को धान का टोकन जारी करने की प्रक्रिया भी प्रतिभागियों को समझाई गई। अधिकारियों ने बताया कि इस वर्ष तकनीक आधारित प्रक्रिया जिले की धान खरीदी व्यवस्था को अधिक पारदर्शी, समबद्ध और किसान हितैषी बनाएगी। प्रशिक्षण में उपस्थित सभी जिम्मेदार कर्मचारियों को ऐप परिचालन, डेटा प्रविष्टि, सत्यापन और रियल-टाइम मॉनिटरिंग के व्यवहारिक तरीकों से अवगत कराया गया। कलेक्टर ने प्रशिक्षणार्थियों को निर्देशित किया कि धान उपार्जन केंद्रों में सभी तकनीकी प्रक्रियाओं का सटीक और समय पर पालन सुनिश्चित करें तथा किसानों को किसी भी प्रकार की असुविधा न हो इसका विशेष ध्यान रखें। उन्होंने कहा कि धान खरीदी के दौरान सभी ऐप का प्रभावी उपयोग पारदर्शिता के लिए अत्यंत आवश्यक है। कलेक्टर ने सभी प्रतिभागियों को आवश्यक दिशा-निर्देश दिए। इस दौरान अपर कलेक्टर सुनील नायक, खाद्य अधिकारी बीएस कामटे, सीसीबी नोडल अधिकारी पीसी गुप्ता, डीएमओ अरुण विश्वकर्मा सहित अन्य उपस्थित रहे।

संपर्क करें  
समाचार, ईशतहार, विज्ञापन  
हेतु संपर्क करें।  
दैनिक छत्तीसगढ़ फ्रंटलाइन  
गौरव पथ, गुरुद्वारा के पास बाबूपारा  
अम्बिकापुर  
मो. 9713108088  
8719000259

# कोरिया फ्रंटलाइन

## एड्स जागरूकता बढ़ाने महत्वपूर्ण प्रतियोगिता का आयोजन

छ.ग.फ्रंटलाइन

मनैदगढ़ (एमसीबी)। सीबीएसई द्वारा मान्यता प्राप्त प्रतिष्ठित शिक्षण संस्थान, दिल्ली वर्ल्ड पब्लिक स्कूल मनैदगढ़ में विश्व एड्स दिवस के अवसर पर छत्तीसगढ़ राज्य एड्स नियंत्रण समिति तथा परिवार एवं स्वास्थ्य कल्याण विभाग छत्तीसगढ़ की ओर से एक महत्वपूर्ण प्रतियोगिता आयोजित की गई। इस प्रतियोगिता का उद्देश्य युवा वर्ग और बच्चों में एड्स जागरूकता बढ़ाना तथा इस बीमारी के प्रसार को रोकने की दिशा में शिक्षा प्रदान करना था। प्रतियोगिता में विद्यालय के उच्च कक्षाओं के छात्र-छात्राओं ने सक्रिय रूप से भाग लिया। कार्यक्रम का शुभारंभ विशिष्ट अतिथियों के उपस्थिति में संस्था के प्राचार्य डॉक्टर बसंत कुमार तिवारी दीप प्रज्वलन के साथ किया गया तत्पश्चात सभी गणमान्य अतिथियों का स्वागत पुष्पगुच्छों द्वारा किया गया। कार्यक्रम की अगली श्रेणी में विभिन्न चरणों में आयोजित इस कार्यक्रम में विद्यार्थियों ने एड्स के कारण, इसके बचाव के उपाय, एवं सामाजिक दृष्टिकोण को जाना, एड्स दिवस पर आधारित कविता वाचन, सेंट



पेंट्रिक्स अकादमी की छात्रा मेहर जैन एवं दिल्ली वर्ल्ड पब्लिक स्कूल के छात्र व्योम मिश्रा द्वारा किया गया। अगले क्रम में चित्रकला, कविता लेखन तथा तात्कालिक भाषण जैसी प्रतियोगिताओं का आयोजन किया गया। प्रतियोगिता के माध्यम से बच्चों ने एड्स से जुड़ी गलतफहमियों को दूर करते हुए सही जानकारी ग्रहण की। विद्यालय के प्राचार्य डॉक्टर बसंत कुमार तिवारी ने कहा कि ऐसे आयोजन बच्चों के स्वास्थ्य संबंधी ज्ञान को बढ़ाने के साथ-साथ समाज में सकारात्मक संदेश फैलाने में भी मददगार होते हैं। उन्होंने सभी छात्रों से कहा कि आप युवा शक्ति हैं। आपकी जागरूकता,

यह दिवस एचआईवी वायरस से होने वाली एड्स महामारी के प्रति जागरूकता फैलाने है तथा वर्ष 2025 की थीम सही रास्ता अपनाएँ मेरा स्वास्थ्य, मेरा अधिकार है जो हमें स्वास्थ्य समानता और कलंकमुक्त समाज की दिशा में प्रेरित करती है। आज दिल्ली वर्ल्ड पब्लिक स्कूल ने स्वास्थ्य और समाज सेवा के क्षेत्र में अपनी भूमिका पूरी निष्ठा और लगन से निभाई। डॉक्टर नम्रता चक्रवर्ती ने इस विशेष अवसर पर बच्चों को संबोधित करते हुए कहा आज हम सभी यहाँ विश्व एड्स दिवस के अवसर पर एक अत्यंत महत्वपूर्ण विषय पर जागरूकता बढ़ाने के लिए एकत्र हुए हैं। एक डॉक्टर होने के नाते मेरा कर्तव्य है कि मैं आपको एचआईवी/एड्स से संबंधित सही जानकारी, जागरूकता और इसके प्रति आवश्यक सतर्कता प्रदान करूँ ताकि हम सब एक सुरक्षित, स्वस्थ और जागरूक समाज का निर्माण कर सकें यह जानना आवश्यक है कि एचआईवी एक वायरस है जो हमारे शरीर की प्रतिरोधक क्षमता को कम करता है, जबकि एड्स इस संक्रमण की अंतिम अवस्था है। यह बीमारी छुपे,

साथ बैठने, हाथ मिलाने, खाना बाँटकर खाने, या एक ही कक्षा में पढ़ने से कभी नहीं फैलती। इसलिए एचआईवी संक्रमित व्यक्ति के प्रति किसी भी तरह का भेदभाव या दूरी बनाना न केवल गलत है बल्कि मानवीय दृष्टि से भी अनुचित है। एचआईवी/एड्स कोई ऐसी बीमारी नहीं जो स्पर्श, सहभागिता, साथ बैठने/उठने या मित्रता के सामान्य आचरण से फैल जाए। यह केवल कुछ विशेष परिस्थितियों में ही संक्रमण का रूप लेती है, और इन परिस्थितियों के बारे में सही जानकारी रखना ही सुरक्षा का वास्तविक उपाय है। डॉक्टर बसंत कुमार तिवारी के विशेष आतिथ्य में जिला नोडल अधिकारी डॉक्टर वशिष्ठ असदाक, डॉक्टर नम्रता चक्रवर्ती, डॉक्टर सुधांशु पटेल एवम् डॉक्टर स्वप्निल तिवारी (चिकित्सालय अधीक्षक) के द्वारा निर्णायक मंडल की भूमिका निभाई गई। कार्यक्रम का सफल संचालन एवम् धन्यवाद प्रस्तावना विद्यालय की हिंदी तथा अंग्रेजी की वरिष्ठ शिक्षिकाओं सुश्री दिशानी चटर्जी एवम् नीरू सिंह द्वारा किया गया।

## भूमि की गाइडलाइन, रजिस्ट्री और टैक्स बढ़ोतरी भाजपा सरकार का जनविरोधी हमला: कांग्रेस

छ.ग.फ्रंटलाइन

मनैदगढ़ (एमसीबी)। राज्य सरकार द्वारा गाइडलाइन दरों में 10 प्रतिशत से 100 प्रतिशत तक वृद्धि, 5 डिस्मिल से कम भूमि की रजिस्ट्री पर रोक, रजिस्ट्री शुल्क में बढ़ोतरी और टैक्स वृद्धि के निर्णयों ने जिले के किसानों, गरीबों, मजदूरों, युवाओं और रियल स्टेट सेक्टर पर बड़ा आर्थिक बोझ डाल दिया गया है। इस निर्णय की जिला कांग्रेस कमेटी ने कड़ी निंदा की है। अशोक श्रीवास्तव जिला कांग्रेस कमेटी अध्यक्ष ने कहा कि सरकार ने अपने आर्थिक कुप्रबंधन का पूरा भार जनता पर डाल दिया है। गाइडलाइन बढ़ाकर जमीन, मकान और दुकान खरीदना असंभव हो गया है। छोटे प्लॉट की रजिस्ट्री रोककर गरीबों का घर छीनने का काम हो रहा है। भाजपा सरकार पूरी तरह जनविरोधी नीतियों पर चल रही है। गुलाब कमरो पूर्व विधायक भरतपुर-सोनहत ने कहा कि यह फैसला सोधे-सोधे किसान



और आदिवासी समाज पर हमला है। ग्रामीण क्षेत्रों में जमीन की गाइडलाइन अनाप-शाना बढ़ाकर किसान को उसकी अपनी जमीन से दूर किया जा रहा है। कृषि भूमि की बढ़ी हुई सरकारी दर किसानों के लिए भारी संकट बन जाएगी नीरज पांडे एनएसयूआई प्रदेश अध्यक्ष ने कहा कि गाइडलाइन और रजिस्ट्री शुल्क बढ़ने से निर्माण कार्य रुकेंगे और बेरोजगारी तेजी से बढ़ेगी। लाखों मजदूर और युवा प्रभावित होंगे। सरकार रोजगार देने की बजाय रोजगार छीनने का काम कर रही है। यह निर्णय युवाओं के भविष्य के खिलाफ है। रमेश सिंह विधानसभा प्रत्याशी

## जिला स्तरीय समन्वयक तथा उपखण्ड स्तर पर एमआईएस सहायक की नियुक्ति हेतु पात्र व अपात्र सूची जारी

जशपुरनगर।

धरती आबा जनजातीय ग्राम उत्कर्ष अभियान के तहत वन अधिकार अधिनियम 2006 के क्रियान्वयन हेतु जिला एवं चिन्हित अनुभाग स्तर पर वन अधिकार प्रकोष्ठ में मानव संसाधन के रूप में जिला स्तरीय समन्वयक तथा उपखण्ड स्तर पर एमआईएस सहायक की नियुक्ति हेतु विज्ञापन प्रकाशित किया गया था। जिला स्तरीय चयन समिति के परीक्षण उपरान्त जिला स्तरीय समन्वयक हेतु 63 आवेदन प्राप्त हैं, जिसमें से 63 अपात्र तथा एमआईएस सहायक के 85 आवेदन प्राप्त हैं, जिसमें

से 03 पात्र, 82 अपात्र पाया गया। पात्र व अपात्र सूची में दावा-आपत्ति प्रस्तुत करने हेतु लिखित अभ्यावेदन 03 दिसम्बर 2025 तक निर्धारित की गई है। अभ्यर्थी पुष्टि हेतु आवश्यक दस्तावेज के साथ कार्यालय सहायक आयुक्त आदिवासी विकास जशपुर में कार्यालयीन समय तक अभ्यावेदन प्रस्तुत कर सकते हैं। विस्तृत जानकारी हेतु जिले के वेबसाइट पर अवलोकन किया जा सकता है, अथवा सहायक आयुक्त, आदिवासी विकास, जशपुर में कार्यालयीन समय पर सम्पर्क किया जा सकता है।

## विशेष परियोजना समावेशी आजीविका योजना का उम्मीदीकरण कार्यक्रम संपन्न

जशपुरनगर। राष्ट्रीय ग्रामीण आजीविका मिशन जशपुर द्वारा समावेशी आजीविका योजना का दो दिवसीय उम्मीदीकरण कार्यक्रम जिला पंचायत के सभागार में संपन्न कराया गया। यह नई परियोजना विकासखंड मनोरा एवं बगीचा के अत्यंत गरीब परिवारों, विशेषकर पहाड़ी कोरवा समुदाय, एकल महिलाओं तथा दिव्यांगजन परिवारों के एकीकृत विकास पर केंद्रित है। प्राथमिक दल संदीप ओझा एमपीएमयू रायपुर, ब्रैक संस्था दिल्ली से सुश्री उपासना जोशी एवं राज्य से विनय कुमार, ओमप्रकाश एवं अनिरुद्ध

महापात्र ने प्रथम दिवस विभिन्न विभागों के अधिकारियों के साथ बैठक कर समावेशी आजीविका मॉडल, अत्यंत गरीब परिवारों के आजीविका संवर्धन, स्वास्थ्यदुपेक्षण सुधार तथा शासकीय योजनाओं से उनके त्वरित जुड़ाव पर विस्तृत चर्चा की। आदिम जाति कल्याण विभाग, पशुपालन, कृषि एवं समाज कल्याण विभाग एवं अन्य विभागों के अधिकारियों ने संबंधित योजना में अपने विभागों से प्रदान की जाने वाली सेवाओं विशेषकर अत्यंत गरीब परिवारों (पीवीटीजी) हेतु प्रावधानों को साझा किया।

## नौनिहालों को कराया गया रिलायंस मार्ट का शैक्षणिक भ्रमण

छ.ग.फ्रंटलाइन

मनैदगढ़ (एमसीबी)। एमसीबी जिले के प्रतिष्ठित शिक्षण संस्थान दिल्ली वर्ल्ड पब्लिक स्कूल मनैदगढ़, में प्रो. प्राइमरी कक्षाओं के नौनिहालों ने मनैदगढ़ शहर में स्थित रिलायंस मार्ट का एक रोचक और शैक्षणिक दौरा किया। इस दौरे का उद्देश्य बच्चों को बाजार की अवधारणा से परिचित कराना था, जहां वे समझ सकें कि सामान कैसे खरीदा और बेचा जाता है। बच्चों ने विभिन्न प्रकार के उत्पाद देखकर और उनके बारे में जानकर खूब आनंद लिया, इसके साथ ही बच्चों ने कई उत्पादों जैसे पेंसिल, चिप्स, बिस्किट इत्यादि के ऋय का आनंद लिया। यह एक व्यावहारिक अनुभव था जिसने उनकी जिज्ञासा को बढ़ावा दिया और उनके ज्ञान में वृद्धि की। यह दौरा रिलायंस मार्ट के कर्मचारियों के पूर्ण सहयोग से



सफलतापूर्वक संपन्न हुआ, जिन्होंने बच्चों का प्रेमपूर्वक स्वागत किया और उन्हें सरल भाषा में समझाया। बच्चों ने कई प्रश्न पूछे और उत्साहपूर्वक भाग लिया, जिससे यह दौरा मजेदार और ज्ञानवर्धक बन गया। प्राचार्य डॉ बसंत कुमार तिवारी ने बताया कि हमारा उद्देश्य बच्चों को कितानों से बाहर निकाल कर जीवन के व्यावहारिक अनुभव से जोड़ना है। इस भ्रमण ने बच्चों की जिज्ञासा और समझ को बढ़ाया, साथ ही उनमें सामाजिक कौशल और ध्यान केंद्रित करने

## सुरंगपानी के प्रधान पाठक तत्काल प्रभाव से निलंबित

जशपुरनगर।

सरगुजा संभाग अम्बिकापुर के संयुक्त संचालक द्वारा पथलगांव विकासखंड के सुरंगपानी के प्रधान पाठक श्री गणेश राम चौहान शराव का सेवन कर विद्यालय में उपस्थित होने तथा विद्यालय के छात्राओं को अश्लीलतापूर्ण तरीके से बात कर उन्हें मानसिक रूप से प्रताड़ित करने और विद्यालय के विद्यार्थियों एवं कर्मचारियों से अपशब्दों का प्रयोग व गाली गलौज करने पर छ.ग. सिविल सेवा (वर्गीकरण नियंत्रण तथा अपील) नियम 1966 के नियम 9 (1) (ख) में वर्णित प्रावधानों के अनुरूप शासकीय सेवा से तत्काल प्रभाव से निलंबित किया गया। श्री चौहान का निलंबन अवधि में मुख्यालय विकासखंड शिक्षा अधिकारी कार्यालय, परसाबलार, जिला जशपुर नियत किया जाता है। निलंबन अवधि में श्री चौहान को नियमानुसार जीवन निर्वाह भत्ते की पात्रता होगी।

## अशोक श्रीवास्तव लगातार दूसरी बार बने एमसीबी कांग्रेस जिला अध्यक्ष

कांग्रेस कार्यकर्ताओं में भारी उत्साह किया भव्य स्वागत

छ.ग.फ्रंटलाइन

मनैदगढ़ (एमसीबी)। अखिल भारतीय कांग्रेस कमेटी द्वारा शुरुवार की देर रात छत्तीसगढ़ के विभिन्न जिलों के जिला अध्यक्षों की सूची जारी की गई जिसमें एमसीबी जिला कांग्रेस कमेटी के अध्यक्ष अशोक श्रीवास्तव को लगातार दूसरी बार फिर से एमसीबी जिला कांग्रेस कमेटी का जिला अध्यक्ष नियुक्त किया गया है। अशोक श्रीवास्तव को लगातार दूसरी बार एमसीबी जिला कांग्रेस कमेटी का अध्यक्ष बनाए जाने पर कांग्रेस के कार्यकर्ताओं ने शनिवार की दोपहर में मनैदगढ़ पहुंचने पर भगत सिंह तिराहा में आतिशबाजी के साथ फूल



माला लालकर अशोक श्रीवास्तव का भव्य स्वागत किया। इस दौरान कांग्रेस कार्यकर्ताओं में भारी उत्साह दिखाई दिया। उल्लेखनीय है कि एमसीबी जिला कांग्रेस अध्यक्ष पद के लिए दो दावेदार मैदान में थे। पहला वर्तमान जिला अध्यक्ष अशोक श्रीवास्तव एवं दूसरा चिरमिरी नरार निगम के पूर्व

जिले से एक बार फिर वर्तमान अध्यक्ष अशोक श्रीवास्तव को ही लगातार दूसरी बार एमसीबी जिला कांग्रेस कमेटी के अध्यक्ष पद की कमान सौंपी गई है। अशोक श्रीवास्तव को केंद्रीय आला कमान द्वारा लगातार दूसरी बार एमसीबी जिला कांग्रेस कमेटी के अध्यक्ष पद की जिम्मेदारी दीए जाने पर कांग्रेस कार्यकर्ताओं में भारी उत्साह है। लगातार दूसरी बार जिला अध्यक्ष की कमान मिलने पर उत्साहित अशोक श्रीवास्तव ने कहा कि वर्तमान भाजपा सरकार की नाकामियों को उजागर करने तथा कांग्रेस को मजबूती प्रदान करने के साथ ही कांग्रेस को संगठित करने की दिशा में काम किया जायेगा।

## विशेष गहन पुनरीक्षण कार्य में लापरवाही हुई उजागर

उप जिला निर्वाचन अधिकारी ने पटवारी छाया गुप्ता को जारी किया कारण बताओ नोटिस

छ.ग.फ्रंटलाइन

एमसीबी। विशेष गहन पुनरीक्षण-2025-26 (SIR) के अंतर्गत मतदाता सूची अद्यतन कार्य की प्रगति पर निगरानी के दौरान निर्वाचन गतिविधियों में लापरवाही सामने आने पर प्रशासन सख्त हो गया है। भारत निर्वाचन आयोग के निर्देशानुसार प्रत्येक मतदाता को बीएलओ के माध्यम से Enumeration Form वितरण, सत्यापन तथा फॉर्म की अपलोडिंग और

डिजिटाइजेशन का कार्य 4 दिसंबर 2025 तक अनिवार्य रूप से पूर्ण किया जाना है। लेकिन तहसील मनैदगढ़ के अधीनस्थ मतदान केन्द्रों में ऑनलाइन एंटी की प्रगति धीमी पाई जाने तथा पहले जारी कारण बताओ सूचना पत्र का उत्तर प्रस्तुत न करने पर पटवारी श्रीमती छाया गुप्ता के विरुद्ध कड़ी प्रशासनिक कार्रवाई प्रारंभ की गई है। सहायक निर्वाचक रजिस्ट्रीकरण अधिकारी मनैदगढ़ द्वारा जारी पत्र में यह स्पष्ट किया गया है कि निर्वाचन जैसे अत्यंत महत्वपूर्ण दायित्व के प्रति गंभीरता नहीं बरते जाने के कारण विशेष गहन पुनरीक्षण प्रक्रिया प्रभावित हुई है। कार्यस्थल से अनुपस्थित रहने

तथा कारण बताओ सूचना पत्र का जवाब निर्धारित समय सीमा में प्रस्तुत नहीं करने को गंभीर सेवा दोष मानते हुए लोक प्रतिनिधित्व अधिनियम, 1950 की धारा 32 (अनुबंध 1.2) के तहत श्रीमती गुप्ता के विरुद्ध अनुशासनात्मक कार्रवाई प्रस्तावित की गई है। जारी नोटिस में निर्देश दिया गया है कि वह 24 घंटे के भीतर अधोहस्ताक्षरकर्ता के समक्ष स्वयं उपस्थित होकर संतोषजनक स्पष्टीकरण प्रस्तुत करें, अन्यथा उत्तर प्रस्तुत न करने या उत्तर असंतोषजनक पाए जाने की स्थिति में एकपक्षीय अनुशासनात्मक कार्यवाही की जाएगी। यह आदेश अपर कलेक्टर एवं उप जिला निर्वाचन अधिकारी द्वारा जारी किया गया है।

## लोक निर्माण विभाग उप संभागीय कार्यालय सोनहत में खोले जाने की मांग

जिला पंचायत सदस्य ने सामान्य सभा की बैठक में रखी बात

छ.ग.फ्रंटलाइन

सोनहत। जिला पंचायत सदस्य सुरेश सिंह ने मांग की है कि लोक निर्माण विभाग उप संभागीय कार्यालय सोनहत में खोली जाये जिससे सोनहत विकास खंड भी एक कदम विकास की मार्ग में आगे निकले दो जिलों के मध्य एक कार्यालय होने के कारण दोनों जिलों में काम करना अधिकारियों को मुश्किल हो रही है कार्यपालन अभियंता लोक निर्माण विभाग का कार्यालय मनैदगढ़ में स्थापित है इसके अंतर्गत उप संभाग जनकपुर एवं बैकुंठपुर आता है जिसमें आने वाले दिनों में एक साथ काम करना बेहद मुश्किल हो जायेगी इस कारण उप संभागीय लोक निर्माण विभाग



का कार्यालय जिला कोरिया को अलग किया जाये इसकी मांग कोरिया जिला पंचायत के सदस्यों ने मांग की है कि उप संभागीय लोक निर्माण विभाग का कार्यालय सोनहत में खोली जाये लोक निर्माण विभाग का संभागीय कार्यालय अन्य जिले में होने के कारण स्थानीय स्तर

पर जन प्रतिनिधियों द्वारा व प्रशासनिक दृष्टि से सोनहत में उप संभागीय कार्यालय स्थापित करने हेतु मांग की जा रही है प्रतिनिधियों व प्रशासनिक तौर पर उप संभागीय कार्यालय सोनहत में खोली जाये लोक निर्माण विभाग का उप संभागीय कार्यालय पूर्व से बैकुंठपुर में है जो लोक निर्माण विभाग संभाग मनैदगढ़ के अंतर्गत आता है वर्तमान में नवीन जिला मनैदगढ़ चिरमिरी के नाम पर है लोक निर्माण विभाग एक सरकारी विभाग है जो सार्वजनिक बुनियादी ढांचा जैसे सड़क पुल सरकारी भवन अन्य सार्वजनिक संपत्तियों के निर्माण रख रखाव और मरम्मत के लिए जिम्मेदार है सड़क पुल ग्रामीण सड़कों राज्य राजमार्ग

और पुलों का निर्माण रखरखाव करना सरकारी भवन अस्पताल स्कूल कालेज कार्यालय जैसी इमारती का निर्माण और देख रेख करना प्रत्येक राज्य का अपना लोक निर्माण विभाग होता है जो राज्य की सड़कों पुलों और भवनों का प्रबंधन करता है यह विभाग ठेकेदारों और विभिन्न सरकारी एजेंसियों के साथ मिलकर काम करता है ताकि यह सुनिश्चित हो सके कि सार्वजनिक बुनियादी ढांचा परियोजनाओं का विकास कुशल पुरवक और टिकाऊपन से हो जनता के उपयोग और सुविधा के लिए किये जाने वाले निर्माण कार्य ऐसे निर्माण जो समाज गांव शहर या पूरे राज्य देश की जनता को लाभ पहुंचाये।